

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

ఆనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రళయమైన వస్తువు, అకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వవిధముల నమూల్యమైన గ్రంథరాజము.

—శ్రీ సా. వే. రాజమన్నగారు, గౌ॥ ప్రధాన స్వాయమ్మార్తి, మద్రాసు.

*** ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. *** —శ్రీ సింగలి లక్ష్మీకాంతంగారు.

*** ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. *** —శ్రీ రాళ్లపల్లి అనంతకృష్ణశర్మగారు.

496 పుటలు

(ద్వితీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

498 పుటలు

(సప్తమ ముద్రణము)

వెల : { సాదా ప్రతి రూ. 3/-
అట్ట బైండు రూ. 3-50

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమంజరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

దే వీ మా హా త్మ్య ము

(శ్రీ దుర్గాసప్తశతి)

అనువాదకులు : శ్రీ కందుకూరు మల్లికార్జునంగారు

ఇందు మూలశ్లోకములు, వానికి ధారాళమయిన అంగ్రానువాదమును పొందుపఱచు బడియున్నవి. అందందు ముఖ్యములును నిగూఢములును అగు శబ్దములకు పాదదీపికలందు వివరణములు చేర్చబడియున్నవి. దేవీనవరాత్రములందును, ఇతర పవిత్రావసరములందును నిత్యపారాయణమొనర్పవలసిన ఉత్తమగ్రంథము. ఈ గ్రంథప్రాశస్త్యము పూర్తిగా వివరించు పీఠికయు చేర్చబడియున్నది.

(170 + 16) పుటలు

ప్రజ్ఞలమగు ప్రథమ ముద్రణము

వెల : రూ. 2/-

శ్రీ వివేకానంద లేఖావళి

(రెండు భాగములు)

అనువాదకులు :

శ్రీ చిరంతనానందస్వామి

భారతదేశమున ఇంటింటను ఉండవలసిన పుస్తకములలో నిది యొకటి; బాలికా బాలకు లెల్లదను శ్రద్ధతో పఠేపఠే చదువవలసిన పుస్తకములలో నిది యొకటి.

ఈ లేఖలయందు దైవభక్తి, మానవరక్తి, కార్యాసక్తి—ఇవి నిరంతరసంయోగము చాల్చి జీవితాంధకారమును దొలగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి

మొదటి భాగము : 256 పుటలు

రెండవ భాగము : 226 పుటలు

ఒక్కొక్క భాగము వెల : రూ. 1-50

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ ప్రభ

సంపుటము ౧౩

౧౯౫౭, మే; హేవికండి - వైశాఖము

సంచిక ౧౧

విషయ సూచిక

నిర్వాణషట్కమ్—శ్రీశంకరభగవత్పాదులు	3౫3
మాలదాసరి - భగవత్సంకీర్తనఫలము	3౫౫
మానవునికి దేవు డొసగిన జన్మహక్కు—[సంపాదకీయము]	3౬3
అవసూత గీత—శ్రీమత్ కిశాంబి రంగాచార్యులు	3౬౪
అద్వైతమతము—విద్వాత్ శ్రీ చదలవాడ జయరామశాస్త్రిగారు	3౬౭
విగ్రహ వ్యావర్తక క్షయ పోతుకూచి సుబ్రహ్మణ్యశాస్త్రిగారు, ఎం.ఏ., ఎం.లిట్., పిఎచ్.డి.	3౭౨
బాలకృష్ణని పూజ—శ్రీ గురుభక్త పెద్దిభట్ల కృష్ణశాస్త్రిగారు	3౭౫
శునె జోరుగరమ్—శ్రీమతి హెచ్. కనకలక్ష్మమ్మగారు	3౭౭
సుభాషితములు—‘ఉభయభాష’ ‘సాహిత్యవిద్యా’ ప్రచీణః శ్రీ ఆఖండం సీతారామశాస్త్రిగారు, పి. ఓ. ఎల్.	3౭౯
వార్తలు, విశేషాలు	3౮౦
గ్రంథసమీక్ష	3౮౨

సంశ్లేష తరంగిణి

ప్రజ్ఞులమగు ద్వితీయ ముద్రణము! ఆకర్షకమగు బైండింగు!

అనువాదకులు: కీ॥శే॥ శ్రీ తత్త్వానందస్వాములవారు

పరిష్కర్తలు: శ్రీ శ్రీరాం వేంకట భుజంగరాయశర్మగారు, ఎం. ఏ.

పాశ్చాత్య దిగ్విజయ యాత్రానంతరము శ్రీ వివేకానందస్వాములవారు కొలంబో మొదలు ఆల్మోరా వరకు ఒసగిన ఉపన్యాసముల సంపుటికరణము. ఒక్కొక్క యపన్యాసమును ఆల్మోడ్ధారకము, విజ్ఞానోత్తేజకము, దేశభక్తిభరితము.

ప్రతి భారతీయుడును జదివి తీరవలసిన దివ్యగ్రంథము!

మొదటి భాగము : 330 పుటలు

రెండవ భాగము : 324 పుటలు

వెల: ఒక్కొక్కభాగము రూ. 3/-

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ నాగమహాశయుని జీవిత చరిత్ర

(తృతీయ ముద్రణము)

శ్రీరామకృష్ణుని గృహసశిష్యులలో ఉత్తమగణుడు నాగమహాశయుడు. గృహస్థ జీవనమును శాస్త్రీయముగా గడుపుచు పారమార్థికమార్గమున పురోవృద్ధిగాంచుట ఎట్లా యను విషయమును ఈయన చరిత్రము మనకు నిరూపింపగలదు.

ఆబాలగోపాలము అందఱకును అర్థముకాగల సులభశైలి. చక్కని ముద్రణము!

132 పుటలు

వెల : రూ. 1-25

అనుష్ఠాన వేదాంతము

(శ్రీ వివేకానందస్వామి ప్రవచనము)

వేదాంతమనగా విశ్వశరణ్యమగు మతసిద్ధాంతము. ఆబాలగోపాలము సమస్త దేశీయులకును సమస్తమతావలంబులకును సర్వకాల సర్వావస్థలయందును ఆ వేదాంతము ఎటుల అనుష్ఠానయోగ్యమో కన్నులకు కట్టినటుల శ్రీ స్వాములవా రిందు స్పష్టికరించి యున్నారు.

180 పుటలు

(దివ్యమగు ద్వితీయ ముద్రణము)

వెల : రూ. 1-25

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

((శ్రీ)మద్వివేకానందస్వామితోడి సంభాషణలు)

అనువాదకులు : శ్రీ కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి తాకి విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత (శ్రీ)మద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు 552+12 అకారాది అనుక్రమణిక

వెల : రూ. 5/-

నా జీవితము, జీవితకార్యము

అనువాదకులు : శ్రీ కందుకూరు మల్లికార్జునంగారు

శ్రీరామకృష్ణసందేశమును లోకమునకు అందజేయుకొఱకును, లోకమును భౌతిక ముగా, వైజ్ఞానికముగా, పారమార్థికముగా నేర్పించుటయందు నేడు జగద్విఖ్యాతిగాంచి యున్న శ్రీరామకృష్ణమత సేవాసంస్థలను ప్రథమమున స్థాపించు మహోద్యమము నిర్వహించు కొఱకును, శ్రీ వివేకానందాది శిష్యవర్గమువారు ఎంత గాఢదీక్షతో పరిశ్రమించి, ఎంతటి దుర్భర క్షేత్రముల నోర్వవలసివచ్చెనో, ఈ ఉపన్యాసమున గుండెలవియు వాక్కులతో శ్రీవివేకానందస్వామి వివరించియున్నాడు. అందఱును చదివి తీజవలసిన గ్రంథము.

62 పుటలు

అందమైన కూర్పు

వెల : 50 న. పై.

పారమార్థిక సంభాషణలు

అనువాదకులు : శ్రీ కందుకూరు మల్లికార్జునంగారు

(శ్రీ)రామకృష్ణదేవుని స్వశిష్యవర్గములోని అర్హుల జ్ఞానసిద్ధులు శిష్యులతోడను, భక్తులతోడను, చేసిన పరమార్థ విషయక సంభాషణ కలిఫయములు. ఎన్నెన్నో గ్రంథములు చదివినగాని తీజి ఆధ్యాత్మిక సంశయము లీ గ్రంథములమున అవలీలగా తీజును.

402 పేజీలు

(మనోజ్ఞముగు ప్రథమ ముద్రణము)

వెల : రూ. 3/-

అద్రెసు : మేనేజరు. శ్రీ రామకృష్ణమతము. మెలాహారు. మద్రాసు - 4



‘సర్వేశ్వరుని శరణు జొరుము, ఆతని కృప నీ యశభవముగఁ జూపుడు వచ్చును.’

—శ్రీ శారదామణి.



శ్రీరామకృష్ణ ప్రభ



సంపుటము ౧౩ }

౧౯౫౭ - మే :: హేనిశంబి - వైశాఖము

సంచిక ౧౧

నిర్వాణ పట్కమ్

శ్రీ శంకరభగవత్పాదులు

[అనువాదము సంపాదకీయము]

మనో బుద్ధ్యహజ్కార చిత్తాని నాహం,
న చ శ్రోత్రజిహ్వే, న చ ఘ్రాణనేత్రే,
న చ వ్యోమ, భూమిర్, న తేతో న వాయుశ్,
చిదానన్ద రూప, శివో ఽహం, శివో ఽహమ్ ॥

౧

కాను నే బుద్ధిని, కాను నే మనము, కా నహం కారమకా, గాను చిత్తమను,
కాను శ్రోత్రంబను, కాను జిహ్వయును, కాను ఘ్రాణంబను, కాను నేత్రమను,
కాను గా మన్ను నేఁ, గాను గా మిన్ను, కా నయా వాయువఁ, గా నయా తేజః,
సచ్చిదానందుండ, శంభుండ, శివుండ ॥

న చ ప్రాణ సంజ్ఞో, న వై పంచ వాయుర్.
న వా సప్త ధాతుర్, న వా పంచ కోశః,
న వాక్ పాణి పాదం, న చోష్ఠస్థపాయూ,
చిదానన్ద రూప, ఽహం, శివో ఽహః

౨

కాను నేఁ బ్రాణంబు; గా నై దుసురులు; గాను ధాతువు లేడు; గాను కోశము ల
యిదు; గాను పాణియు పద పాయువులును, కా నుపస్థయు, వాక్కుఁ గా నయా నేను,
సచ్చిదానందుండ, శంభుండ, శివుండ ॥

౩

న మే ద్వేషరాగా, న మే లోభమోహా,
మదో నైవ మే, నైవ మాత్సర్యభావాః,
న ధర్మో, న చాధో, న కామో, న మోక్షో,
చి దానన్ద రూప, శ్శివో హం, శివో హమ్ ॥

3

లేదు ద్వేషంబును, లేదు రాగంబు, లేదు లోభంబును, లేదు మోహంబు,
లేదు మదంబును, లేదు మత్సరము, లేదు ధర్మము నాకు, లే దర్థవితతి,
కామము లేదు, మోక్షంబును లేదు; సచ్చిదానందుండ, శంభుండ, శివుండ ॥

3

న పుణ్యం, న పాపం, న సౌఖ్యం, న దుఃఖమ్,
న మన్త్రో, న తీర్థం, న వేదా, న యజ్ఞాః.
అహం భోజనం నైవ, భోజ్యం, న భోక్తా
చి దానన్ద రూప, శ్శివో హం, శివో హమ్ ॥

4

కాను నే బుణ్యంబు, గాను పాపమును, కాను నే సౌఖ్యంబు, గాను దుఃఖమును,
కాను నే మంత్రంబు, గాను తీర్థమును, కాను వేదంబు, నే గాను యజ్ఞములు,
కాను భోజనమును, గాను భోజ్యంబు, కాను నే భోక్తను కాను కా నయ్య,
సచ్చిదానందుండ, శంభుండ, శివుండ ॥

4

న మృత్యుర్, న శక్ష్మా, న మే జాతిభేదః,
పితా నైవ మే, నైవ మాతా, న జన్మ,
న జన్మర్, న మిత్రం, గురుర్ నైవ శిష్యశ్,
చి దానన్ద రూప, శ్శివో హం, శివో హమ్ ॥

5

లేదు మృత్యువు నాకు, లే దెట్టి భీతి, లే దెంచగా జాతిభేదంబు నాకు,
లేదు తల్లియొడ దండ్రీ, లేదు జన్మంబు, లేదు బంధులు నాకు, లేదు మిత్రములు,
లేదు గురు వొకండు, లేదు శిష్యుండు, సచ్చిదానందుండ, శంభుండ, శివుండ ॥

5

అహం నివికల్పో, నిరాకారరూపో,
విభూత్వా చ సర్వత్ర సర్వేంద్రియాణాం
న చాసజ్జతం, నైవ ముక్తిర్, న మేయశ్,
చి దానన్ద రూప, శ్శివో హం, శివో హమ్ ॥

6

నిర్వికల్పుండను, నెఱి నిరాకార రూపుండ, విశ్వ స్వరూపుండ, నేను;
సక లేంద్రి యాతిగ సరణిని నుందు, జ్ఞేయుండం గాను, మోక్షితుండం గాఁబోను,
సచ్చిదానందుండ, శంభుండ, శివుండ ॥

6

మాలదాసరి - భగవత్సంకీర్తనఫలము

(గత సంచిక తరువాయి)

VI. బ్రహ్మరాక్షసునిలో పరివర్తనము

దాసరి అట్లు చెప్పగా, అతనిసత్యమునకు ఆ బ్రహ్మరాక్షసుడు ఆనందబాష్పములు గురియుచు, ఒడ లెల్ల గగ్గర్కొని, తన పెద్ద బట్టలపై మధ్యాహ్నపు మిడియెండ మెఱయుచుండ, ఆ దాసరిని కలిసికొనుటకై పరుగున వచ్చెను; కొండ తిరిగినట్లుగా ఆ దాసరికి భక్తితో, బ్రదక్షిణము సేసెను. పాకలవ్యాధితోఁ గూడిన యేనుగు ఏ విధముగా తన కట్టు కంబ మయిన చెట్టుచుట్టును దిరిగి తిరిగి, కొండలు మాఱు మ్రోగునట్లు రొద వెట్టుచు ఆ చెట్టువేరులకు తన నొసలు తగులునట్లు వ్రాలునో, ఆవిధముగ దాసరిపాదములకుఁ దననొసలు తగులునట్లుగాను కొండలు మాఱుమ్రోగునట్లు అతనిని స్తుతించుచును వ్రాలి కోఱలతోఁ అతని పాదముల నెత్తి ఒక టొక్కటిగా తన శిరముం జేర్చి ఇట్లనెను.

VII. హృదయపరివర్తనంతరము బ్రహ్మరాక్షసునకు మాలదాసరితో నైన సంవాదము

రాక్షసుడు — ఈ లోకములో దేవతలును రాక్షసులును రాజులును మునులును చిల్లర పనులందుఁ దమ మాటనిజమును నిలబెట్టుకొన్నవారు ఉన్నారు. కాని నీవలె అతి దారుణ మైన శరీర దాన ప్రతిజ్ఞను నెఱవేర్చిన వారెవ్వరును లేరు. నేను ఎంతో వృద్ధుఁడను. నేను చక్కఁగా ఎఱుఁగు

దును. నీ వంటి ప్రతిజ్ఞానిర్వాహకులు జగత్తులో లేరని ప్రతిజ్ఞ చేయుచున్నాను. దివ్య నాదములీనుచు తుంచి కట్టిన నీ వీణయనెడి తెప్పచేత నీవు మధుర మయిన హరిస్తోత్ర మనెడి సముద్రంపుటలలను దాఱుచున్నావు. కుటుంగుడి స్వామి కరుణ నీకుఁ బట్టుకొమ్మగా నున్నది. అట్టి నీకు ఈ ధైర్యమందును, ఈ జ్ఞప్తియందును, ఈ మాట నిలుకడయందును, శ్రీహరిసేవనమే పరాయణ మైన యీ బుద్ధియందును—సాటి యెవ్వరును లేరు.

మాలదాసరి — [రాక్షసుని గొంగిలించుకొని] ఓరాక్షసశ్రేష్ఠుఁడా, ఈ దినము నావ్రతమును పుణ్యాత్ముఁడ నైన నీవు కదా నెఱవేర్చించితివి? నీ యత్యంత దయాపూర్ణ కటాక్ష వీక్షణముచేత నాపని నెఱవేఱినది. ప్రతిజ్ఞలను నమ్మ వచ్చునా? ఆపదయందుండు వాఁడు ప్రాణమును దక్కించుకొనుటకై లక్షప్రమాణము లైనను జేయున్నా, ఆ ప్రమాణములను నమ్మి, శ్రమచేదొరకిన యన్నమును వదలుకొను చొడ్డవాఁడు కలఁడా? నీవు ఒక్కడవే అట్టి పుణ్యాత్ముఁడవు. పేరాకలి నీ కడుపు నొకవైపు మాడ్చుచున్నప్పుడు నైతము “హరిభజనము చేసి ధన్యుఁడనై రమ్మ” అని పంపితివే! బ్రాహ్మణవంశమందు జనించిన యో మహాత్మా, పుణ్యజను లని రాక్షసులకుఁ గలిగిన పేరు నిజమునకు నీ యొక్కనిదే. నీ కులము

నకుఁ జేరినందున వారికిని అదే పేరైనది. మనుష్యులు రాక్షసులకు బ్రహ్మ నియమించిన యాహారము కావున నీవు నన్ను భక్షించుట యందు ఏ పాపమునుగలుగదు. అట్లు చేయక అందులకు విపరీతముగ ఇంక నీ వేమి పలికినను, ఆలాగు పలుక వలదని బట్టిడు చున్నాను. నా మాటను నేను త్రికరణశుద్ధిగాఁ జెప్పినా ననుటకు భగవంతుఁడే సాక్షి. కావున నీవు నాదేహము నందు సమృద్ధముగ నున్న మెదడును క్రొవ్విని మాంసమును భక్షింపుము.

రాక్షసుఁడు—[దుఃఖముతో] అయ్యా, పుణ్యాత్ముఁడా, నీ వట్లు చెప్పఁగూడదు. నేను పుట్టినప్పటినుండి నరమాంసమునే ఈపూట్లకు పెట్టి దేహమును పెంచి మహాపాపము సంపాదించి, పిమ్మట అందులకు దుఃఖితుఁడనై, ఏ నాటికై ననుభవ మహామునియో వ్రతీయో ఎవరో ఒక మహాపురుషుఁడు ఈ దారిని రాఁడా, అతని కరుణాకటాక్షములచేత ఈ జన్మమును దొలగించుకొందును గాక అని చిరకాలము ఆసతో వేచి యుంటిని, నీవు వచ్చియు ఇట్లు అనుచున్నావే. మిముబోటి వైష్ణవులు కూడ మమ్ము పవిత్రులనుగాఁ జేయ కున్న ఇంక మాకు గతి వేఱే మున్నది? కావున వెనుకటి నా నీచ వృత్తిని గణింపక దయతోఁ జూడుము. యజ్ఞ పరికర మైన ఝరమునైనను సరే బ్రహ్మహత్య చేసిన కత్తి నైనను సరే పరుసవేది సమానముగానే బంగారు చేయును. అట్లే మీ కృపయు ఎట్టి వాని నైనను సరే, నావంటి పరమ పాపుల నైనను కడలేర్పఁ గలదు.

మాలదాసరి — నా దేహము నిచ్చెద నన్న

వల దని దుఃఖముతో నివారించుచున్నావు. మఱి నీకు కావలసిన దేమి?

రాక్షసుఁడు — నాయందు నీవు దయ చూపవలయును. దయచూపుట యనఁగా నాకు నీ దేహము నర్పించుట కాదు, మఱి ఏమన నా పాపమును దొలగించి నన్ను శుద్ధుని జేయుట. నే నేమి ఘంటాకర్ణుని కన్న ఎక్కువ పాపము చేసితివా? ఆతని యా పాపమును దొలగించి విష్ణుదేవుఁ డతనికి మోక్షసామ్రాజ్యము నీయ లేదా? విష్ణు భక్తులు విష్ణుదేవునకంటె హెచ్చుగా ఈయఁగలరు కావున ఆ యధిక శ్రేయస్సును నీవు నా కొసంగుము. ఏ ప్రాణిని సంతోషపెట్టినను, అది విష్ణుపూజనమేయగును. కావున నాకు మేలుచేసినను స్వామి సంతసించును.

మాలదాసరి — నేను ఏమి చేయ వలె నని నీ కోరిక?

రాక్షసుఁడు— నే నొక బ్రహ్మరాక్షసుఁడను. నా పేరు కుంభజానుఁడు. ఈ మఱిచెట్టుపై వసించుచు, ఘోరకార్యములు, చేయుచు మానవులను మోసగించి, చంపి, తినుచుంటిని. నేను నీ దయకు అర్హుఁడనే. ఏలయన పూర్వజన్మమున నే నొక బ్రాహ్మణుఁడను. అప్పటి నా పేరు సోమశర్మ. ఒకానొక పాపముచే నేని తెలిసి. ఈదినము నీవు దేవుం గూర్చి పాడిన పాట ఫలమును నాకు ధారాదత్తము చేసితి వేని, నిందకును రోతకును పాత్ర మైన యీ జన్మము తుద ముట్టును. ఆర్తునిరక్షించినపున్నెము నీకును గలుగును, ధర్మసాధన మైన నీ దేహము నీకును దక్కును.

మాలదాసరి — నాకు దేహముపైఁ బ్రీతిలేదు. ఇంత కన్న నుత్తమజన్మములను అధమ

జన్మములను ఎన్నింటినో ఇప్పటికి ఎత్తినాను, ఆవదనలో ఇదియు నొక జన్మము, నశ్వర మైన దేహమునకై అనశ్వరమయిన హరినామ కీర్తన ఫలము నిచ్చుటయా? ఒక నాటి ఫలమును గాదు కదా, ఒక్కత్రుటి ఫలము నైనను ఈయను. ఈసంసార చక్రములో విష్ణుభక్తిరహితము లైనయల్ప పుణ్యములచే ఊత్తమజన్మములును పాపములచే అధమజన్మములును గలుగుచుండును. విష్ణుభక్తి యున్న, మోక్షసామ్రాజ్యము గలుగును. ఊతసీరును, సాలెనేతలోఁ గట్టిన బూరుగుదూదియు ఎంతయస్థిరములో, దేహ మంత యస్థిరము, కొయ్యలో పురుగు తొలఁచిన తొట్ట, అక్షరము కాకున్నను, అక్షరమువలె కనబట్టును. ఎడలో పసుపు, వన్నె తగ్గినను, హెచ్చినట్లు కనబడును. అట్లే ఈ దేహముకూడ బూటకము. దేహమును నిల్పుకొనుటకై పుణ్యమమ్ముట, ఉపవనకై కర్పూరము నిచ్చుట నంటిది.

రాక్షసుడు — ఓయీ, దాసరి, చేప ఒక గుక్కెడు నీరు మింగినంతమాత్రముచేత సముద్రమున కేమి తక్కువ? ఈ దినము నీవు పాడిన పాట ఫలములో ఒక్కసగము నా కిమ్ము. అందుచేత నీ యపార హరి నామ కీర్తన ఫలము తగ్గదు.

మాలదాసరి — దేహమును గైకొనక వేఱు దేనినో అడిగి న స్నెందులకు పీడింతువు? నీకు దేహము నిత్తు నని నేను మాటయిచ్చితిని, గాని ఫల మిత్తు నని మాట యాయ లేదు కాబట్టి లోతు ప్రశ్నలు మాని, నా దేహమును పుచ్చుకొమ్ము, రక్కసుడవు కావున ఇతరులను

వంచించుట నీకు అలవాటు, నన్ను వంచించి గీతఫలమును ఇప్పించుకొంద మనుకొనుచున్నావా? నీ యుక్తి ఫలింపదు, బావి త్రవ్వగా భూతము వెలువడినట్లగును.

రాక్షసుడు — విష్ణుభక్తులకు తప్పక దయ యుండ వలెను. (i) గీతా చరమ శ్లోకార మెఱిగిన వారి కెల్ల మోక్షము గలుగును. ఆ శ్లోకారమును మహాపూర్ణులవారు రామానుజుల కుపదేశించి “అర్హత లేని వారికి దీని నుపదేశింపకు” మని కట్టడ చేసిరి, గురుని యాజ్ఞ మిఱుటచే తనకు నరకము ప్రాప్తించినను గీతా చరమ శ్లోకారము నెఱుఁగుటచే లోక మెల్ల మోక్ష మొందునని భావించి అపారకరుణచే రామానుజుల వారు శ్రీరంగగోపురముపై నుండి ఆ రహస్యార్థమును వెల్లడించినారు. ఆ రామానుజులే తన శిష్యబృందమునకు అనుదినమును వెల పుచ్చుకొనక పాలు పెరుగు నేయిలో నగు వానిని అర్పించుచుండిన గొల్లదంపతులకు మోక్షమిచ్చినాడు. (ii) సకల జనులకును మోక్షమునందు రుచి గల్గించుటకై ఆ రామానుజులే మరల సుందరజామాత్యును మునిగా అవతరించి అర్చిరాది గతిని విశదీకరించినారు. (iii) ఆ రామానుజులే మరల తిరునారాయణపురమున శతకోపమునిగా అవతరించి, అహోబల నృసింహ స్వామినుండి సన్నోసదీక్ష కైకొని, ఆంధ్రాది దేశములందు పాపండ్లప్రాబల్యము నణచి, విశిష్టాద్వైతసిద్ధాంతమును వ్యాపింపఁ జేసి, అక్కడి వారి నందఱను ఉజ్జీ వింపఁ జేయ నున్నాడు. (iv) మఱియొక పండితుడు, వేదాంతదేశికులవారు, హయగ్రీవోపాసకులు, శిలోంఛవృత్తులతో జీవి

తము గడపుచు విష్ణుమత ప్రతిపాదక గ్రంథములను నూర్చకొలఁదిగ రచించి తపఃకాలమున తనకు ముదు రాకుల కూర నర్పించిన యగ్నిపెచ్చెలునకు మోక్ష మొసంగనున్నాఁడు. జరిగిన జరుగ నున్న యీ విషయములను దివ్యజ్ఞానముచే నేను తెలిసికొనియున్నాను. త్రికాలజ్ఞాన మున్నప్పుడు ఈ శరీరమును విడువ నేల అందు వేమో ! ఈ జ్ఞానము రాక్షసజన్మముచేతఁ గలిగినదే కాని, తపస్సత్య శమ ద మాదుల వలనఁ గలిగినది కాదు. ఎఱుకత భవిష్యత్తును దెలుపుచుండును. గుడ్లగూబ మున్నగు కొన్ని పక్షులు సైతము భవిష్యత్తును సూచించుచుండును. అవి తపస్సులా! వానికి పవిత్రత గలదా! మా విజ్ఞానమును అట్టిదే. మేము నాస్తికులము. శాస్త్రములను నేర్చుకొన్నాము, అర్థము చేసికొన్నాము. అంతే. వానిని ఆచరించుటగాని ప్రచారము చేయుట గాని మేము చేయలేదు. కావున ధర్మము మాకు దూరమైనది. కాఁబట్టి మా విజ్ఞానము సంసారమును దాటించు నట్టిది కాదు. పాపరహిత మయిన దేహము లేనిదే మేలు చేకూరదు. కాఁబట్టి దయ చేసి నాకు ఈ బ్రహ్మరాక్షసత్వమును తొలగించి కృతార్థుని జేయుము. లేకున్న నీ పాదములను విడువను. నీ పాటలో పాతిక పాటై ననిమ్ము.

మాలదాసరి — అదియును ఈయ లేను.

రాక్షసుఁడు — నీవు ఈ ప్రభాతసమయమునఁ బాడిన కడపటి పాట ఫలిత మైన నిమ్ము. నిన్ను శరణు జొచ్చిన నా యాపదను బాపుము.

మాలదాసరి — అట్లే కానిమ్ము. నీకు ఈజన్మ మెట్లు గల్గెనో, నవి స్థరముగఁ జెప్పుము.

VIII. బ్రహ్మరాక్షసుని వృత్తాంతము

బ్రహ్మరాక్షసుఁడు మాలదాసరికిఁ జెప్పిన రీతిలో అతని పూర్వచరిత్ర మిట్లు తెలియ నగుచున్నది —

బ్రహ్మరాక్షసుఁడు పూర్వజన్మములో ఒక బ్రాహ్మణుఁడు. అతని పేరు సోమశర్మ. చోళదేశమున ఒక యూరు అతని స్వగ్రామము. పదునాలుగు విద్యలందును గొంత చొరవ గడించి, మాటనేర్చు చేత తార్కికులను జయించుచుండెను. వెదిక క్రియలను జేయించు వారి పొరపాట్లను బయట పెట్టు చుండెను. స్కార కర్మ ప్రయోక్తలు ఖండకారికల పుస్తకములను విష్వగానే పరిహాసము చేయుచుండెను. జల్ప మనడి యుక్తిని ఆశ్రయించి విద్వాంసుల గ్రంథపాండిత్యమును అవమానపఱచుచుండెను. కొంచెప్పాటి చదువునకే మదపుటేనుఁగువలెఁ గన్ను గానక, ఆ చదువునే చాలగొప్పగ తలఁచి, పెద్దలతో వాదములు పెట్టుకొని, ఓడిపోయి నప్పుడు సరితూగితి ననియు, సరితూగి నప్పుడు శెల్పితి ననియు, అసత్యప్రచారములు గావించు చుండెను. ఇందులకు చిల్లరప్రభువులు మోసపోవు చుండిరి.

యజ్ఞములు చేయఁ బూనుకొన్న వారిం జూడఁగా సోమశర్మకును యజ్ఞము చేయ వలెనను కోరిక పుట్టినది. యజ్ఞమునకై ధనము సంపాదించుట కని యతఁడు మఘరాపట్టణము నకుఁ బోయెను.

* కులములో నుండి వెలి వేయఁబడిన బ్రాహ్మణులకు లఘుప్రాయశ్చిత్తములను డివదేశించి, వారిచ్చు ధనమున కాశపడి వారి పంక్తిలో భుజించుట; వైశ్యులయిండ్ల పురోహితులతో కలిసి వారితోఁ గలహించి బియ్యము నెక్కువగ

సంపాదించుట; ధనికుల యిండ్లలో ధనమునకై చంద్రసూర్యగ్రహణము లప్పుడు జపాదులు పారాయణములు చేయుట; జింకల - గేదెల - ఆవుల తోళ్లతోఁ గుట్టిన పాదరక్షల దానమును ఊరిలో ఎవరు ఇచ్చినను తన కొక్కనికే ఇచ్చు నట్లు గుత్త వర్షణచుకొనుట; నిమంత్రణము దొరకిన నాఁడు శ్రాద్ధభోజనము, నిమంత్రణము తనకు దొరకని నాఁడు శ్రాద్ధకర్తల యింట పితృశేష భోజనము, అదియు దొరకని నాఁడు వీధులలో అమ్మలక్కలను యాచించి చాలి యుఁ జాలని యన్నమును గుడుచుట, వీని కన్నిటికంటె అధమ మైన తులాభారదాన మును గ్రహించుట — ఇట్లు సోమశర్మ నానా ప్రకారములుగ ధనము నార్జించి ఆ ధనమును ఒకకోమటియొద్ద వడ్డి కిచ్చెను.

తర్వాత తనపల్లెకు పోద మని సిద్ధపడి కోమటియొద్ద నుంచిన ధనమును మరల పుచ్చు కొనెను. పుచ్చుకొనుటలో వరహాలను నాలు గేసిగా విభజించి పెట్టుకొనెను. వడ్డి లెక్క చూచుకొను నప్పుడు ద్రవ్యరూపముగా తా నలని కిచ్చిన దానికి కోమటి వర్షణచిన రొక్కపు ధర తక్కువ యని అతనితో జగడ మాడెను. ఇతఁడు చేయు అల్లరికి కోమటి కోపించి “నీవు చెప్పినట్లే ఇచ్చెద” నని యొకసారియు, ఈయనని యొకసారియు, నిలుకడ లేక పలుకు చుండెను. సోమశర్మ కోమటిమీఁద రచ్చచావ డిలో మొఱు యిడుచు పోరాడుచుండెను. దీని నెల్ల కాకశృంగుఁ డను నొక మాలవాఁడు కనుపెట్టు చుండెను.

అంతట సోమశర్మ మాదిగవాడలో క్రొత్త చేష్టలనుకొని, తోలు మెత్త నగుటకై వానికి నూనె పట్టించి తంకే డాకు కట్టెను. పెరిగి యుండిన మీసగడ్డములను గొరిగించుకొనెను.

వెలకు వేన్నీ ల్లిచ్చి అభ్యంగన స్నానము చేయించెడి యంగడిలో తలంటున్నానమును నింపాదిగఁ జేసెను. వంటపూటింటికి ఎప్పుడును పంపెడు నంత కంటె ఎక్కువగ పాలు పెరుగు నేయి కూరగాయలను పంపెను. సంచని దులిపి దానిలో తమ్ముల పాకులను వక్కలను నింపు కొనెను. ఎవరితోనైనా దంచిన బియ్యమును తనశిష్యుఁడైన బ్రహ్మచారి భుజము మీఁది సంచి నిండ నుంచుకొనెను. భార్యకై మంచి చీరలను కొనెను. అగపడిన బాటసారుల నెల్ల ‘మీ పయన మెప్పుడు, మీ పయన మెప్పుడు’ అని యడుగుచుండెను. ఈ సంతోషోత్సాహ ములను వేగిరపాలును సరంజామును పరికించి కాకశృంగుఁడు సోమశర్మని ప్రయాణమును తెలిసికొనెను.

అతఁడు తన వారిని కొందఱును దారి నడ్డ గించుటకై ముందుగఁ బంపి, తానును ఒక బాటసారిగ చేతిలో సంచి నుంచుకొని బాట సారుల స్తోమములోఁ జేరి పయనించి, వారితోఁ గూడి పరుండి రాత్రి వేగుటకు కొంత ముందుగా లేచి “ఉత్తరము, ఉత్తరము, మనము ఉత్తర ముగాఁ బోవలయు” నని పలుకుచు నడవ సాగెను. బాటసారులును అతని ననుగమించిరి. వాఁడు వారికి దారి చూపుచు ఒక యడవి లోనికి నడిపించెను. అచ్చట నొక నెలయే ఱుండెను. దానిని దాఁటుద మని బాటసారులు అందులోనికి దిగిరి. దిగఁగానే కాకశృంగుఁడు ఈల వె చెను.

ముందుగా పథిక సమూహముపై బాణ మొకటి వచ్చి పడెను. అంతటితో ఆ బిడారు ముందునకు అడుగు వెట్టక ఆగిపోయెను. వెంటనే వారిపై రాళ్లు వచ్చి పడ సాగినవి. ముందునకుఁ బోవుటకు వారికి దారి అగపడనం

దుస వారు ఉన్నచోటనే త్రొక్కటపడఁ జొచ్చిరి. అప్పుడు రక్కసుల దండును మించిన దొంగల దం డాకటి వేగముగ వచ్చి వారిని చుట్టవేసికొనెను. ప్రళయకాలమందు పేరాఁక లితోఁ బ్రాణికోటులను భక్షించుటకై వేగిర పడుచు మహాత్పాలములతో పరమశివుని పార్శ్వమున దుముకులాడు ప్రమథగోణములు ఎంత బలవంతులుగ ఉండునో ఆ దొంగలు అంతబలవంతులుగ ఉండిరి. వారి యాయుధ ముల కాంతులు కాలకూటపు కాంతులను బోలి యుండినవి. ఆ కాంతుల పరుసలం జూచి రాహువు లని భ్రమించి సూర్యుడు తొలఁగి పోవుచున్నట్లుండెను. విండ్లు వంచుకొని ముంచు కొని వచ్చుచున్న యా దొంగలం జూచి బాట సారులు హల్లకల్లాల మెరి.

(i) వారిలో కొందఱు తోడివారిని ‘ఓరి పాపులారా, ఏల బెదరి పరుగిడుచున్నారు? ఈ దొంగదండు ఏ మంత పస గలది కాదు, వీరిని కొట్టి తఱుమ వచ్చును’ అని హెచ్చరించి మరల్చి దొంగలమీఁదికి రాలు రప్పలు కొయ్యలు కొఱతలు వినర సాగిరి. (ii) కొందఱు తమ బుజములమీఁదను నెత్తిమీఁదను ఉన్న బరువులను దింపుకొని, కత్తులు దూసి, నిలబడి, “రండ్ఁయి, రండి” అని దొంగలకు తిరుగ బడిరి. (iii) దొంగలు బాటసారులలో ఆయుధ పాణులుగ ఉన్న వారి జోలికి పోక నిరాయుధులై యెదుర్పడినవారిని తత్క్షణపడునట్లు వడి వడిగాఁ బాడిచిరి. (iv) సొమ్ముల నీయక వెనఁగు లాడు లోభులను మిక్కిలి హింసింపక గాయ పఱచి అంతమాత్రకు దొరకినదానిని గైకొనిరి. (v) కొందఱు బాటసారులు తర్వాత వచ్చి వెదకి తీసికొంద మనుచు తమయొద్ద నున్న ములై ముట్ర గుడ్డలోఁ గట్టి చెట్లజీబులో

పాఱ వైచి, పైపంచెలను గూడ వెనుకకు వైచి పాటిపోవుచుండిరి. దొంగలు వారిని దుడ్డు కఱ్ఱలతో మోదిరి. (vi) ఏటు కందక పాటి పోయినవారిని దఱుమక పో నిచ్చిరి, (vii) కొందఱు “ఓరి, ఇది దేవతార్చనమూట, ఈ వస్త్రమును మీరు తీసికొనుడు. విగ్రహ ములను మాత్రము విడిచి వెట్టుడు, ఏల యన అవి పోయిన మేము ప స్తుండవలెను” అని దొంగలను బతిమాలుకొనుచుండిరి. (viii) కొందఱు “అయ్యా, మా గుంపులో ఉన్న దంతయు మీకు మే మిప్పించెదము. ఒక్క మాట మాత్రము వినుడు, స్త్రీజనమును మీరు తాకఁ గూడదు” అని తమ గుంపులో తమకుఁ గల మాటచెల్లుబడిని పరువును ప్రకటించుకొనుచు దొంగలకు కొల్ల ఇచ్చిరి. (ix) పొదలలో దాఁగి యున్న వారిని దొంగలు ఈఁటెపోటులతో వెడలించి వారి వస్త్రములను దోచుకొని ప్రాతగుడ్డలను గోచులకై యిచ్చిరి. (x) ధనమును పైకి చూపుకొన కుండినట్టి బలిష్ఠులను చాటునకంపి వారి చెప్పల యట్లునే కాక జుట్టులను సైతము విప్పించి సోదా చూచిరి. ఇట్లు దొంగలు ప్రయాణికులయొద్ద నున్న నానా విధము లయిన సొమ్ములను హరించుకొనిరి.

అప్పుడు సోమశర్మ తన శిష్యుని ‘వాని గతి వానిది’, అని విడిచివెట్టి పాటిపోవఁ జూచెను. పొట్టుబరువుచేతను వరహాలసంచిబరువుచేతను అతఁడు ఎక్కువ వేగముగఁ బరుగిడ లే కుండెను. మొదటినుండియు అతని మీఁదఁ గన్నుంచి యుండిన కాకశ్మశ్రుఁడు అతని వెంట నంచెను. అతడు నిడు పైన నల్లని దట్టని పిఱుదులు మొదలు చనుమరల వఱకు గట్టిగ చుట్టి కొని యుండెను. గడ్డము పిల్లిగడ్డమువలె

యందును. మీసాలు దానిని దాటి గుండ్రని కడుపుమీఁద ఊర్చుల లూగుచుండెను. మొగము బూడిదలో మఱుగువడి యుండెను. చెంపలు మూతపడునట్లుగా అతఁడు తలకు రుమాలు కట్టుకొని యుండెను. అది మైనపు మడ్డి పూసిన టోపివలె నుండెను. తళతళలాడుచు అతనిచేత నొక సురకెత్తి యుండెను. ఆ కత్తితో నతఁడు సోమశర్మని మడమలపై కొంకలనునఱికిెను. సోమశర్మ నేల బడిపోయెను. ఆ చోరుఁడు అతని పొట్టమీఁది దోపతిని లాగెను. లాగినప్పుడు మొలకు కట్టియున్న త్రాళ్లు తెగి వరహాలసంచిమాత్రము చోరుని చేతికి చిక్కికొనెను. సోమశర్మ ఒకటోపిని తలకు తొడుగుకొని దాని దారములను గడ్డము క్రిందికి ముడివేసికొని యుండెను. ఆ టోపిని గొడకట్టును దొంగ లాగుకొనుటలో శర్మకు చెవులు రెండును రంధ్రములవఱకు తెగినవి. ఉన్న ధనము నిట్లు అపహరించుకొని దొంగ పోవుచుండెను.

సమీపమున చూచి నప్పుడు ఆ దొంగ తన పొరుగుారివాఁడే అని సోమశర్మ గుర్తించెను. గుర్తించినవాఁడు ఊర కుండక; నోట శని యుండుటచే, “ఓరీ, నిన్ను గుర్తించితినిలే, పొరుగుారివాఁడవే కదా, ఈ ధనము నీకు దక్కునా? చూడుము, ని న్నేమి చేయించెదనో” అని బెదరించెను. రాజుతోను రెడ్డితోను చెప్పి తన్నితఁడు పట్టించు నని యూహించుకొని చోరుఁడు ఇతనిని జంపుటే మంచి పని అని ఆలోచించుకొని అందుకై వెనుకకు మఱియెను. కాని ఇంతలో పైనుండి బాటసారుల తండ మొకటి సమీపించెను. కావున ఆ దొంగ దండు పాటిపోవలసి వచ్చెను. కాక శ్రుండు

సోమశర్మను త్వరత్వరగా చేతికి వచ్చినట్లు పొడిచి పాటిపోయెను.

సోమశర్మ ఆ స్థితిలో పడి యుండఁగా వెనుకనుండి వచ్చిన బాటసారుల గుంపులో అతని యిల్లాలి లోబుట్టు వొకఁ ఁుండెను. అతఁడు సోమశర్మను గుర్తించి, అతని యనివేకమునకు చీవాట్లు పెట్టి, అతని నొక కావడిబుట్టలో పెట్టుకొని మోసికొని పోవుచుండెను.

దోపుడుచే ధనము గోల్పోయిన బాటసారులలో కొందఱు దొంగల కత్తిప్రేటులకు చీలిన తమ భుజములను అంట గుట్టించుకొనుటకై వైద్యుల వెదకు చుండిరి. వఱి కొందఱు దొంగలచేతి గుదియ దెబ్బలకు పగిలిన తమ తలల పగుళ్లకు గుడ్డలం గాల్చి మసి గ్రుక్కుకొని సమీప గృహస్థుల యొద్ద యాచించి అంబలియు గంజియు త్రాగి ప్రాణముల నిల్పుకొనిరి. కొందఱు బాటసారులు తాము పడ్డ పాట్లం చెప్పుకోగా విన్నవారు కనికరించి గుడ్డల నిచ్చిన, వారిని దీవించిరి. కొందఱు మోసగాండ్రు ఈ దోపుడు సాకు డేసికొని తమయొద్ద ఎంతో ధన ముండి నట్ట మయ్యె నని కల్ల లాడి చుట్టల యిండ్లమీఁద బడి భుజించుచు హాయిగ నుండిరి. ఇట్టి బాటసారులు నిండు కొన్న పల్లెల మీఁదుగా సోమశర్మను అతని యిల్లాలి తోబుట్టు మోసికొని పోవుచుండెను.

దారిలో ఒక పెద్ద మఱ్ఱి చెట్టుండెను. ఆ యిల్లాలితోబుట్టువు సోమశర్మ యున్న కావడిని ఆ చెట్టుక్రింద దింపుకొని తాను నీరు ద్రాగుటకై నది కేఁగెను. అతఁడు వచ్చు నంతలో సోమశర్మప్రాణములు పోయినవి. మరణనమయమున ఏ రూపమును భావించుచుఁ జచ్చినవానికి మఱుజన్మమున ఆ రూపముగలుగు నని

శాస్త్రము. తన్ను తఱిమి తఱిమి నఱికి నట్లు వంటి కాకశక్తిని భయంకర రూపమును స్మరించుచునే మరణించినందున సోమశర్మకు బ్రహ్మరాక్షస రూపము ప్రాప్తించినది.

IX. బ్రహ్మరాక్షసునకు ఉత్తమ వైష్ణవత్వము గలుగుట

కైశికీ గాన ఫల మిచ్చి తనకు ఆ ఘోర రూపమును మాన్పు మని బ్రహ్మరాక్షసుడు మాలదాసరిని బలిమాలెను. మాలదాసరి “ప్రపన్నులు ఆజ్ఞాకైంకర్యములను అనుజ్ఞాకైంకర్యములను చేయునప్పుడు కోరు ఫలము భగవంతుని ముఖోల్లాస మొక్కటే. సంసార బంధకము లయిన వేఱు ఫలములు వారికి అపేక్షితములుకావు. కాబట్టి ఫలము మొత్తము ఇంత, అందులో కొంత నీ కిత్తును అని చెప్పలేను. దేవుడు నిన్ను తప్పక రక్షించును, ఊరణిల్లు” మనెను. అతడు చెప్పిన తత్తణుమే అతని యాశీస్సు అమోఘముగను అవిలంబితముగను ఫలించినది. సోమశర్మ వైష్ణవరూపమాఱి, పొగ మొత్తమునుండి అగ్నిజ్వాల వెలువడినట్లు రాక్షసదేహమునుండి వెలువడెను.

శిరమున మూడు పాళ్లు గొరుగబడి ఒక పాలు జుట్టుండెను. మంచువలె తెల్లగ ప్రకాశించు జండము, పండ్రెండు తావుల పవిత్రము లయిన నిలవుబొట్టు, తామరపూసల తులసి పూసల దండలు, అతని దేహమున వెలుగొందు చుండినవి; గోచియు మొలత్రాడును రెండు కాషాయవస్త్రములు నుండినవి. జలకుడికలో తీర్థోదక ముండెను. చేత నాలుగు వేల గేయములు గల తమిళ దివ్య ప్రబంధ సంపుట ముండినది. అతడు దగ్గయ మం

త్రోత్తర వాక్యమును అనుసంధించుచుండెను. బంగారు వన్నెగల దేహమునకును బ్రహ్మ వర్చస్సునకును వైష్ణవతేజము పెంపుగూర్చుచుండెను. మట్టిలో ఉప్పు రాలిన ఆ మట్టియు ఉప్పుగుటు ప్రసిద్ధము. అట్లే భాగవతసంస్కర్తముచే సోమశర్మకు బ్రాహ్మణత్వమే కాక భాగవతసంపదయు గలిగినది. అతడు దాసరిని నిలు సుతించెను.

“జనన మరణ రూప మయిన యీ సంసారము దాట రానిది. దీనిలో నీవు, తామరాకు పైని నీటి వలె, అంటినట్లు కనబడినను అంటకున్నావు. హరిసంకీర్తనపరులలో నీవే చక్రవర్తి. ఆ పాటల తియ్యదన మెంతో నీ నాలుకకే తెలియును— నీ యనుగ్రహము తత్త్వ విషయిక సంశయములకు గొడ్డలిపెట్టువంటిది. మాలపుట్టుక అను తెర మఱుగున అపార మహిమను దాచుకొని నీవు లోకులను మోస గించుచున్నావు. భగవంతుని ప్రాపుకంటె గూడ మేలైన దగు గురుచరణశ్రయము గల వాడవు. హరిభక్తుల పాదపద్మములను ఆశ్రయించిన తుమ్మెదవు నీవు. సత్యమునకై దేహమును గడ్డపఱకం బోలె తృణింప నెంచిన వాడవు గదా నీవు, సకల విధులను భగవద్దాష్టలనుగా భావించి చేయుచు, సకల ప్రాణులందును సమదృష్టియు, దయయుగల వాడవు. అన్యదేవతలం గూర్చిన శాస్త్రములను చెవింజొర నీయని యేకాంతిక విష్ణుభక్తుడవు. ఎనిమిది విధము లయిన భక్తిలక్షణములు నీయందు పొందుపడి యున్నవి.”

ఇట్లు కొనియాడి ప్రదక్షిణము చేసి సోమశర్మ సర్వసంగములు నీడి సర్వవిష్ణుత్వేత్రములను సేవించి మోక్షమును చూచుకొనెను.

మానవునికి దేవు డొసగిన జన్మహక్కు

[సంపాదకీయము]

మానవులకు తమ జన్మహక్కులను కాపాడు కోవలె, నిలుపుకోవలె, అను పట్టుదల ఉండును. విషయముఖానుభవపరుడై, ఐహికపరుడైన మానవుడు 'ఈ యిల్లు నాది, ఈ సొత్తు నాది, వీరు నా వారు' అని వానిని తన జన్మహక్కులనుగా భావించి వానికై ప్రేమమోదములకు గుఱి అగుచుండును. అది అంతయును మహామాయా ప్రభావము, భ్రాంతి హేతుకము, అవిద్యామూలకము. 'నేను' అనగా 'ఈ దేహమే' అని అనుకొన్న వారి తిప్పట్లు ఆలాగు ఉండును. ఆలాగు అనుకొనువారి సంఖ్య ఇం తంత కాదు. ఇంచుమించు అందఱునే అట్లు తలంతురు. కోటి కొకని తీరు మఱి యొక రీతి నుండును. అతడు దైవసాక్షాత్కార మొందినవాడు. ఏకమును అద్వితీయము నైన ఆత్మయే సర్వగతమే ఉన్నది అనుట అతనికి ప్రత్యక్షము. అన్ని భేదాలకును మఱుగున ఉన్న అభిన్నాత్మ స్వరూపమును అతడు సాక్షాత్కరించుకొన్నాడు. ఆత్మ ఒక్కటే తథ్యము, తక్కిన దెల్ల మిథ్య, ఆత్మ యొక్కటే నిత్యము, తక్కిన దెల్ల క్షణికము. ఈ సాక్షాత్కృతి అతనికి గల్గినది.

భగవత్ ప్రాప్తి ఒక్కటే మానవుని జన్మ హక్కు. సకల ప్రాణికోటిలోను ఈ జన్మ హక్కు మానవకోటికి మాత్రమే కలదు. ఇది మన జన్మహక్కు అనుటను మఱచిన మనము దేనిదేనినో మన జన్మహక్కు అని భ్రాంతిపాలై వ్యర్థ శ్రమ జెంచుచుందుము. ఈ జన్మహక్కును మానవునకు జన్మ పటచుట్టకై అపారకరుణ సముద్రుడైన సర్వేశ్వరుడు మానవరూపమున అవతరించుచుండును. అట్టి అవతారాలలో

మిక్కిలి యిటీవలది, ఈ యుగమునకే యే గల్గినది, శ్రీరామకృష్ణావతారము. శ్రీరామ కృష్ణుడు 1886-వ సంవత్సరమున మహాసమాధి నొందెను. ఇది 1967-వ సంవత్సరము. 71 సంవత్సరాలు గడచినవి పరమహంస అవతారమును చాలించి. కాని కామార్చ్యకురులో అవతరించిన శ్రీరామకృష్ణుని పేరు ఈ నాడు విశ్వవ్యాప్తమై "అయన మావాడు, మనవాడు" అని అనుసంధించుకొనుట ప్రజలకు గర్వకారణమై ఉన్నది. ఆ దొక్కటే చాలును, ఆయన దివ్యావతారమూరి అనుటకు ప్రమాణముగ. ప్రాకృత్విమప్రముఖులయొద్దనుండి యోగ్యతా పత్రికలు అక్కట లేదు.

శ్రీరామకృష్ణుడు తన ఉపదేశాలచేత నేమి, అంతకుంటే హెచ్చుగ తన నిత్యానందస్థానము చేత నేమి బ్రహ్మప్రాప్తియే మానవజీవిత లక్ష్యమని మానవుని జన్మహక్కుని లోకానకు బోధించినాడు. ఆయన బోధనా పద్ధతి ఆవిష్కరణీయము, సర్వేతర విలక్షణము, నిదర్శనార్థముగ జెప్పిన కథలలో ఒకటి—ఒకడు అమ్మ జూపిన రత్నమునకు దాని వెల తెలియని వంకాయల వర్తకుడు తొమ్మిది పీశెల వంకాయ లిత్తు ననె నట. గుడ్డల వర్తకుడు తొమ్మిది వందల రూపాయ లిత్తు ననె నట. దాని విలువను చక్కగ నెఱిగిన రత్న వర్తకుడు — దాని కొక లక్ష రూపాయ లిచ్చుటే కాక దానిని తిరుగ నిచ్చి వేయ ననెను. స్వరూపజ్ఞానశూన్య లందఱును కథలోని 'వంకాయల' 'గుడ్డల' వర్తకులం బోలిన వారు. స్వరూపయాధార్థ్యవేత్తలు, రత్నాలవ వర్తకుని బోలినవారు.

అ వ ధూ త గీ త

శ్రీమత్ కిశాంబి రంగాచార్యులు

జిజ్ఞాసువు:—యమనియమములననేమి ?

అవధూత:—1. అహింస, 2. సత్యము, 3. అస్తేయము, 4. అసంగమము, 5. ప్రీతి, 6. అసత్సయము, 7. ఆస్తిక్యము, 8. బ్రహ్మచర్యము, 9. మానము, 10. సైర్యము, 11. క్షమ, 12. అభయము, 13. దయ, 14. శౌచము, 15. జపము, 16. తపము, 17. హోమము, 18. శ్రద్ధ, 19. ఆతిథ్యము, 20. భగవదర్చనము, 21. తీర్థాటనము, 22. పరాధేహము, 23. తుష్టి, 24. ఆచార్యసేవనము—ఈ 24 ను యమనియమములు.

జిజ్ఞాసువు:—శమము, దమము, తితిక్ష, ధృతి, దానము—ఇత్యాదులు చెప్పవలదు. అవి యేవియో వివరముగా నెలవీయరా స్వారూ ?

అవధూత:—భగవన్నిష్ఠితబుద్ధిగలిగియుండుటయే “శమము”, ఇంద్రియసంయమము గలిగియుండుట “దమము”.

దుఃఖసమ్మర్షయే “తితిక్ష”.
జిహ్వోపసజయమే “ధృతి”.
దణ్డన్యాసమే ఉత్కృష్ట “దానము”.
కామత్యాగమే “తపము”.

స్వభావవిజయమే (అనగా ప్రకృతినబంధమైన స్వాభావికమును జయించుటయే) “శౌర్యము”.

సమదర్శనమే “సత్యము”.

సత్యవాక్యే “ఋతము”.

కర్మలయందు ఫలాపేక్ష లేకుండుటయే “శౌచము”.

సన్న్యాసమే “త్యాగము”.

ధర్మమే మనుష్యులకు ఇష్టమైన “ధనము”.

భగవంతుడే “యజ్ఞము”.

జ్ఞానసందేశమే “దక్షిణ”.

ప్రాణాయామమే పురుషులకు “బలము”.

దైవసంబంధమైన ఐశ్వర్యభావమే “భగము”.

భగవద్భక్తిగలిగియుండుటే “లాభము”.

ఆత్మను దెలిసికొనుటయే “విద్య”.

అకార్యకరణమందు సిగ్గుపడుటయే “హీ”.

నైరపేక్ష్యాదిగుణములే “శ్రీ”.

సుఖదుఃఖములనునిడుచుటయే “సుఖము”.

కామసుఖాపేక్షయే “దుఃఖము”.

ప్రకృతిబంధమునుండి విడివడినవాడే “పండితుడు”.

ఈ దేహమే జీవుడు (అహం) అను బుద్ధి

కలిగియుండువాడే “మూర్ఖుడు”.

భగవంతునిడేరు ఉపాయమును జెప్ప

శాస్త్రమే “పంథ”.

సత్త్వగుణోదయమే “స్వర్గము”.

తమోగుణమే “సరకము”.

ఆ పరమాత్మయే “బంధువు, గురుడు, సఖుడు”.

ఈ మనుష్యశరీరమే “గృహము”.

గుణాధ్యుడే “అధ్యుడు”,
అసంతుష్టుడే “దర్శినుడు”
అజితేంద్రియుడే “కృపణుడు”.

ప్రకృతినబంధమైన త్రిగుణములు (సత్త్వ
రజస్తమోగుణములు మూడును) లేని
వాడే “నిర్గుణుడు”.

జిజ్ఞాసువు—చరాచరవస్తుజాలమునుండి మాన
వులు నేర్చుకొనవలసిన విశేషధర్మము
లెవ్వయో వివరింపరా?

అవధూతః—

(1) మనకు దైవనిర్మితమైన లభ్యమగు
గ్రాసము రుచిగనున్నను అరుచిగ
నున్నను “అజగరము” వలె మ్రొంగ
వలెను.

(2) ప్రసన్నగమ్భిరుడును, దుర్విగాహ్యు
డును, దురత్యయుడును, అనంతపారు
డును, అక్షోభ్యుడునునై స్థిమితోదక
ములుగల “సముద్రము” వలె ముని
యైనవాడుండును.

(3) ఏమియులేకపోయినను సమృద్ధికాముడు
గాను నారాయణపరుడునైన ముని
“సాగరజలముల”వలె పొంగిపూర్లుడు,
శుష్కింపను శుష్కింపడు.

(4) దేవమాయానిర్మితమైన కాంతాకాంచ
నములందు ప్రలోభితాత్ముడైన ముని
అగ్నియందుపడు “విడుతల” గతి
నొందును.

(5) గాలములోనుండు ఎరకు జిహ్వచాప
ల్యముచే పట్టువడి మృతినొందు
“మీనము” గతి చాపల్యముగలవానికి
సంప్రాప్తించును.

(6) సమ స్పృహములలోనుండు మధువును
“తుమ్మెద” ఎటుల సంగ్రహించునో
అటులే సూక్ష్మబుద్ధిగల నరుడు చిన్న
వైనను పెద్దవైనను సమస్తశాస్త్రము
అందుగల సారమును మాత్రమే సంగ్ర
హించును.

(7) “తేనెటీగ” ఆహారమును కూడబెట్టి
ఆహారసహితము దాను నశించును.
అటులగాక భిక్షుకుడైనవాడు ఆ
పూటకు సరిపడు ఆహారము మాత్రమే
మాధుకరవృత్తిచే సంపాదించి మిగుల్పు
కుండ దినివేయవలెను.

(8) “చీమ” వలె ఆహారమును కూడబెట్టి
రాదు. కడుపునకు సరిపడు భిక్షును మా
త్రమే చేయవలయును. కూడబెట్టిన
ద్రవ్యము చోరులపాలో భూమిశాల
పాలో అగుట ప్రత్యక్షప్రమాణము.

(9) “గజము” అంగసంగమాశచే ఎటుల
బంధింపబడునో భిక్షువుకూడ ఆ గతిని
నొందునుగాన దా రవియైనను యునతిని
కాలితోనైనను స్పృశింపరాదు.

(10) “హరిణ” మెటుల శ్రవణలోలత్వముచే
బట్టునడునో అటులనే ముని కూడ
గ్రాహ్యగీతములు వినుటచే బంధితుడు
కాగలడు.

(11) వారస్త్రీల నృత్యవాదిత్రగీతములచే
ఋష్యశృంగు డెటులవశ్యుడయ్యెనో
అటులనే అవధూతయైనవాడు కూడ
శ్రవణనయనచాపల్యమున్న వశ్యు
డగును.

(12) “తృణజలూకము” (పచ్చని ఆకులపై
సంచరించు పురుగు) ముందు ఆధారము

జూచుకొననిదే స్వస్థానమును విడువదు.
ఆ ప్రకారము ప్రతి మనుజుడును సంచ
రింపకున్నచో, మేఘములు వర్షించును
గదా యని హస్తమండుగల జలము
లను పారబోయు మూఢునిగతియగును.

- (13) గూడుకట్టుకొని అందు ప్రవేశించిన
“కీటము”నకు—సదాధ్యానముచే పూ
ర్వరూపముబోవురీతి నే స్నేహముచేగాని
ద్వేషభయాదులచేగాని ఏరూపముగా
నైనను దేనిని సదా స్మరించునాతడు
తత్సామ్యరూపము నొందును. గాన
మానవుడెప్పుడును దైవచింతనముగలిగి
యుండుట శ్రేయము.

- (14) గృహారమోక్షాతి దుఃఖాయ
విఫల శ్చాఘ్రవాత్మనః॥
సర్వః పరకృతం వేశ్య
ప్రవిశ్య సుఖమేధతే॥

ఇల్లు కట్టు ప్రారంభమే అతిదుఃఖము,
అందునను స్థిరచిత్తములేనివారు విఫ
లులు అయ్యెదరు. ఇతరులు కట్టిన
గృహమందు “పరమము” ప్రవేశించి
సుఖముగా వసించును, “చీమలుపెట్టిన

పుట్టలు పాములకిరవైనయట్లు” అను
పద్యము ప్రసిద్ధము. శాస్త్రము అపార
మైనది ఆయువన్ననో అల్పము,
శాస్త్రచర్చలచే మనోవైకల్యము నొం
చక మహాపురుషు లేర్పఱచిన సాధము
నందు (ధర్మమందు) ప్రవేశించి సుఖం
చుట ఉత్తమము.

- (15) “ఆశాహి పరమందుఃఖం నైరాశ్యం
పరమంసుఖమ్ “ఆశ” యనునదే
విస్తారదుఃఖము. “ఆశలేమి”(సంతృప్తి)
మిగుల సుఖము.

జిజ్ఞాసువు:—స్వామీ! నేను సుదినము, చాల
సేపు మిమ్ముల శ్రమపెట్టితిని, ఉమిం
పుడు, ఈ పూట మాగృహమునకు
బిక్షకు దయచేయరా?

అవధూత:—ఇక్కడ ప్రాప్తమగు దానితో
దృష్టిచెందెద.

జిజ్ఞాసువు: ఈ ఆలయమండప ప్రదేశమునకే
ఫలాహారము దెచ్చెద.

(నిష్క్రమించును)

నీ మో మిదే చూపి నా మనోవ్యధను
బూర్తిగాఁ బోకాల్చి ప్రోచితి దేవ.
ఇంద్రజాలము నాఁగ నించ నీ సౌరు
మంత్ర మె కాదె నా మదిని హరించె!
అంతమే లేని దుఃఖాల్చి మన్నట్టి
భువనంబు లేడు నిక బాడగాంచి వెతను
మఱచెడి ననఁగ, నే మఱచుట యరుదె?
అగతికుండం జూపె, అల్పుండం జూపె.

శ్రీరామకృష్ణసూక్తిసుధ IX.

అ ద్వై త మ త ము

విద్వాక్ శ్రీ చదలువాడ జయరామశాస్త్రిగారు

(గతసంచిక తరువాయి)

21. జీవస్వరూపము

ఇచ్చట నిదియిట్లు దెలియఁదగినది. జీవేశ్వరుల స్వరూపవిషయమున అవచ్చేదవాదము, ఆభాసవాదము, ప్రతిబింబవాదము అని అనేక పక్షములు సంభవించియున్నవి.

“వాచస్పతే రవచ్చిన్న ఆభాసో

వార్తికస్యచ

సంక్షేపశారీర కృతః ప్రతిబింబ

స్తధేష్యతే॥”

అవచ్చేదమనఁగా అంతఃప్రవేశము, దానితోఁ గూడినది అవచ్చిన్నము. జలమునందు లోపలఁ బ్రవేశించిన ఆకాశము జలావచ్చిన్నమని చెప్పఁబడును. అన్యసంబంధముచే నన్యము నందు భాసమానమగు అర్థము ఆభాసమనఁ బడును. ఎట్లనఁగా జపాక్షసుమ సాన్నిధ్యము వలన స్ఫటికమునందు భాసమానమగు రక్తిమ. ఇదియే ఉపహితమని చెప్పఁబడును. ప్రతి బింబము ప్రసిద్ధము (ఘటమందున్న జలము నందు ఆకాశము ప్రతిబింబించుట).

అవచ్చేదవాదులగు వాచస్పతిమిశ్రుల మత మునందు అజ్ఞానమును (మాయ + అవిద్య) విషయముగాఁ జేసికొన్న (అజ్ఞానవిషయా కృత) చైతన్యము, ఈశ్వరుఁడు. అజ్ఞానమును ఆశ్రయముగాఁ జేసికొన్న (అజ్ఞానాశ్రయా భూత) చైతన్యము జీవుఁడు. ఆభాసవాదు లైన వార్తికకారుల మతమునందు అజ్ఞానోప

హితమై అజ్ఞాన తాదాత్మ్యపన్నమైన చైతన్యము ఈశ్వరుఁడు, అవిద్యా కార్యభూతమై, బుద్ధ్యపహితమైన బుద్ధి తాదాత్మ్యపపన్నమైన చైతన్యము జీవుఁడు. కొందఱే ఆభాసవాదమునే స్వీకరించి అజ్ఞానసమిష్టుపహిత చైతన్యము ఈశ్వరుఁడు, అజ్ఞానవ్యష్టుపహిత చైతన్యము జీవుఁడు అనియు అజ్ఞానమన్ననో స్వరూపముగనే నానాభూతమై (పైకై) యుండునని చెప్పుదురు.

ప్రతిబింబవాదులైన సంక్షేపశారీర కారుల మతమునందు అజ్ఞానప్రతిబింబితమగు చైతన్యము ఈశ్వరుఁడు బుద్ధిప్రతిబింబితమైన చైతన్యము జీవుఁడు. వినరణకారులు మాత్రము ఈశ్వరవిషయమున ఆభాసవాదమును, జీవ విషయమునఁ బ్రతిబింబవాదమును సమ్మతించు వారై అజ్ఞానోపహితమైన బింబచైతన్యము ఈశ్వరుఁడు. అంతఃకరణము తత్సంస్కారావచ్చిన్నమునగు. అజ్ఞానప్రతిబింబితమైన చైతన్యము జీవుఁడని యిట్లు చెప్పుదురు. ఈవివరణ కారులమతమునందు ధర్మియైన ప్రతిబింబమునకు అధ్యాసలేదు. మఱేమన. అజ్ఞానప్రతిబింబితుఁడైన అనధ్యస్తఁడైన, ధర్మియైన జీవునియందు బ్రహ్మభేదరూపమైన ధర్మమునకే అధ్యాస. అట్లయిన ప్రతిబింబభూతమైన జీవస్వరూపమునకు, ధర్మిక అధ్యాస సంభవింపనిపక్షమున జీవునికి సత్త్వగ్నము చేరూరుచున్నది. అందుచే మాయిష్టము సిద్ధించునని పూర్వపక్షముచేయు

దురేని, సమాధానము, నిజమేమనగా అసత్య త్వము బింబరూపముతోనే కాని ప్రతిబింబ రూపముతో గాదు. ప్రతిబింబమునకు బింబ వ్యతిరిక్తమైన రూపముచే సత్యత్వము గన్పట్టట లేదు, ఎట్లనగా ఘటమునకు ఘటరూపముచే సత్యత్వములేదు, మఱియెట్లైన మృత్తుయొక్క రూపముచేతనే సత్యత్వము, అట్లే ఇచ్చటను భారతీతీర్థలు మాత్రము అజ్ఞానమునందు ధర్మియైన ప్రతిబింబమునకే ధ్యానయనియు బ్రహ్మముతో నుండుభేదాదికమంతయు అచ్చట అధ్యస్తమే, యనియు నందురు. ఇట్లు జీవ స్వరూపమునకు మిథ్యాత్వమును చెప్పదురు.

22. జీవుడొక్కఁడా జీవులు పెక్కుండ్రా అను వివారము

ఇచ్చో నెవరిమతమునందు అవిద్యాసం యుక్తమైన చైతన్యము జీవుడగునో అజీవుఁడు అవిద్యానచ్చిన్నుఁడు అవిద్యోపహితుఁడు అవిద్యాప్రతిబింబితుఁడుగా నైయున్నాఁడు. వారిమతమునందు, జీవావస్థయందు సైతము జీవుఁడొక్కఁడే ఏలయన అవిద్యయొక్కటియే యగుటనలన. ఇది ఏకజీవవాదము. ఉపాధి భేదమునలన సుఖదుఃఖాదివైచిత్ర్యము గలుగు చున్నది. మఱి ఇంక నెవరిమతమునందు, వ్యష్టియగు నవిద్యచే, అవిద్యాకారభూతమైన బుద్ధితో గూడినచైతన్యము జీవుఁడో, అజీవుఁ డాబుద్ధియందనచ్చిన్నుఁడు, ఉపహితఁడు, ప్రతిబింబితఁడైనను వారిమతమునందు జీవు లనేకులు. ఇది జీవనానాత్వవాదము. ఇందు వాచస్పతిమిగుల మతమునందు జీవైకత్వము (ఏకజీవవాదము ప్రయోక్తఁడే); వార్తిక కాదులు, వినరణకారులు, సంక్షేప శారీరక కాదులు ఆనువారల మతమునందు జీవనానా త్వము అని యెఱియఁదగు.

23. ఏకజీవవాదము

ఇందు, తత్త్వమిది, ఏకజీవవాదమే సిద్ధాంతి సమృతము. అనేకజీవవాదమునందు, ఎవని అవిద్య ప్రపంచరూపమునఁ బరిణమించినది? దేవదత్తుని అవిద్య అందురా, యజ్ఞదత్తుని దృష్టిచే ప్రపంచాభావ ప్రసంగ మేర్పడును. అనేకతంత్రువులచే నేర్పడిన పటము (వస్త్రము) వలె అనేకములైన అవిద్యలు కలిసికొని ప్రపంచరూపమునఁ బరిణమించినవని చెప్పఁదగదు. కొన్ని తంత్రువులు పటమునుండి లాఁగివేయఁబడుచుండఁగా ఆ పటము న్యూనతన బొందునట్లు శుకవామ దేవాదులు కొందఱు ముక్తలగుచుండఁగా వారి వారి అవిద్యలు నిష్కృష్టములు (తొలగిపోయినవి) కాఁగా, ప్రపంచమునకు న్యూనత ప్రాప్తించుచున్నది. మఱియు జీవుఁడు, విభుఁడై (సర్వవ్యాపకుఁడై) యుండువాఁడు. అట్లుగానిచో దేవదత్తుని అదృష్టముచే, దేశాంతరమునందు దేవదత్తుని భోగ్యనస్తువు, ఉత్పత్తికాకపోవు చున్నది. జీవుఁడగునగుచుండైనచో దేశాంతరమునందు వ్యాప్తిలేక పోవుటచేత, అతని అదృష్టమునకు సైతము కార్యోత్పత్తియగు దేశమునందు కార్యోత్పత్తికాలమునందు నన్ని ధానాభావము సంభవించుచున్నది. మఱి ఇంకొకటి, కాయవ్యూహమునందు, ఒక్కటే కాయమునందనుభూతిమగు సుఖమునకుఁగాని దుఃఖమునకుఁగాని కాయాంతర మనుసంధానముగాదు. ఒక్కజీవుఁడే స్వతపోబలముచేఁగాని యోగసామర్థ్యముచేఁ గాని ఒక్కకాలము నందే ధరించిన పెక్కుశరీరములను కాయవ్యూహమందురు. అది పురాణాదులందుఁ బ్రసిద్ధము. మఱి జీవుఁడగునైన శరీరమునందు వ్యాపించు సుఖాదులపొందని ప్రసంగ మేర్పడును. శరీర పరిమాణముననుసరించి జీవుఁడు పరిణా

మించుననిన యెడల శరీరమునకు, బాల్య యావనాదులగు నవస్థాభేదముచేతను, పిపిలి కము, మనుష్యుడు, హస్తీ, లోనగు వాని భేదముచేతను, అనియత పరిమాణము కలుగుట ప్రాప్తించుటచేత, వికారాదిదోష ప్రసంగము చేత, అనిత్యత్వము, సంప్రాప్తమగుచున్నది. అందువలన జీవునకు విభుత్వము అనుట సమం జనము, ఆప్రకారమున అనేకజీవవాదమునందు విభుత్వమైన జీవులకు సర్వవ్యాపులకు సద్యులకు. సర్వాదృష్ట్యముల చేతను, సర్వకర్మల చేతను, సర్వశరీరములతో సంబంధము ఆవర్జనీయ (ఆకర్షింపఁదగినది) మగుటచేత, ఈ జీవునిది, ఇది అదృష్టము, ఇది కర్మ ఇదిశరీరము, అను నియమమునకు హేతువు లేకపోవుటచే. సుఖ దుఃఖాదివైచిత్ర్యమునకు అనుపపత్తి (పాసఁ గమి) యను అవస్థయేర్పడును. ఈరీతిని గమ్యించినచో ఏకజీవివాదమే సులభభంగిని స్థిర పడుచున్నది. సుఖదుఃఖాది వైచిత్ర్యమున్నచో శరీరాదుల ఉపాధిభేదము ననుసరించి వ్యాపించుచున్నది. ఆవిధమును బట్టి జీవనానాత్వ వాదులైన వార్తికకారులు, వివరణకారులు, సంక్షేపశారీరకకారులు బదులు వడసిన వారైరి.

24. జీవుఁడు అనాది

మఱియు వార్తికకారులమతముననుసరించి, అవిద్యాకార్యముగ నున్న బుద్ధ్యుపహితచైతన్యము, జీవుఁడగుటయు, సంక్షేపశారీరక కారులమతము ననుసరించి బుద్ధిప్రతిబింబిత చైతన్యము జీవుఁడగుటయు సంభవించుచో జీవ + ఈశ అని మొదట చెప్పినట్టి జీవుఁడు అనాది అను మాటకు విరోధమువచ్చును. అబుద్ధి అవిద్యాకార్యమగుట చేతను, బుద్ధికి

అనాదిత్వము లేక పోవుటచేతను, అబుద్ధికి నుప హితమైనను, బుద్ధిప్రతిబింబితుఁడైనను జీవునికి అనాదిత్వము సంభవించదు. మఱి వివరణ కారుల మతము ననుసరించి, అంతఃకరణము తత్సంస్కారావచ్ఛిన్నమైన అజ్ఞానమునందుఁ బ్రతిబింబితమైన చైతన్యమునకు జీవత్వము సంభవించినను ఇట్లే ఊహింపఁదగినది. జీవునికి అనాదిత్వము యుక్తమైయున్నది. సుఖప్రవృత్తయందు జీవుఁడు పరమాత్మను బ్రాపించు వాఁడైనను జీవాత్మప్రాపకమైన ఉపాధి నశింపకపోవుటవలన జాగృతి (జాగ్రదవస్థ) యందు మరల మరల నాజీవుఁడే మేల్కొనుచున్నాఁడు. “స ఏవత్” (బ్రహ్మసూ. 3. ౨. ౯) అను సూత్రమునందుఁ జెప్పఁబడినది. అట్లే ‘మోక్షావస్థకంటే బూర్వము ప్రళయమునందును, జీవప్రాపకమైన ఉపాధిక వినాశము చెప్పవలెను, అట్లుగానిచో బ్రాత్రమునందలి జలమెట్లు పాత్ర రహితమై జలరాశి ప్రక్షిప్తమైన యెడల మరల నాజలమునే యుద్ధరించుటకు అశక్యమో, అట్లే మరల సృష్టియందు, ఆజీవుఁడే లేచివచ్చుట అసంభవమగుటచేత ఎల్లరకు ముక్తిసులభమై పోవుచున్నది. జీవత్వమునకుఁ బ్రాపకమైన ఉపాధి, వినాశముకాక పోవుచుండుట ఎట్లనఁగా ఎట్లు మూలతో నుండు పాత్రములోని జలము పాత్రసహితమై జలరాశియందుఁ బ్రక్షిప్తమైనను మరలదానినే యుద్ధరించుటకు శక్యమగునో, అట్లే ఆజీవునికి మరలసృష్టియందు తానము సులభమగును. ఇదియు జీవునికి అనాదిత్వము సరిపోవుచున్నది. అవిద్యాకార్యమైన జీవోపాధి సాధయైనచో ప్రళయమునందు అవిద్యాకార్యము నాశమగుటచేత జీవోపాధియొక్కస్థితి అసంభవమగుటచేత, ఆజీవునికి పుణ్యభూతమను నియమముకానేరదు.

25. ప్రతిబింబివాదము

వాచస్పతి మిశ్రు లేకజీవవాదము నాశ్రయించిన వారైనను వారు అవచ్ఛేదవాదమును స్వీకరించిరి. దానింబట్టి చూచినచో జీవవిషయమునఁ బ్రతిబింబవాదమే శ్రేష్ఠతరముగనున్నది. ఏలయన, జీవులకు, అజ్ఞానము, అత్యంతమగు పారతంత్ర్యమును బ్రాపించుచున్నది. అది ప్రతిబింబవాదమునందే సమీచినముగఁ బ్రాపించును, మఱి ఒకపాదము శృంఖలాబద్ధమై యుండి, మఱియొకపాద మట్లుగాకుండినను మనుష్యుఁడెట్లు ముక్తుఁడు(విడుదలగన్నవాఁడు) కానేరఁడో, అట్లే అవచ్ఛేదవాదమునందు ఎవనికి అవిద్యనభివృద్ధి పొందిక బ్రహ్మముతో నైక్యమేర్పడుచుండినను అతనికి అవిద్యాంతరమగు అవచ్ఛిన్నాంశముచేత బద్ధత్వమును, తదవస్థయునుగలుగును. ప్రతిబింబవాదమునందు ఈదోషము లేదు. ఏలయన ప్రతిబింబగతములైన మాలిన్యాదులకు బింబమునందు స్పర్శగూడ లేదు. మఱియు అంతర్యామి బ్రాహ్మణమునందు “ఆత్మని తిష్ఠ్ఞా ఆత్మనాంతరోయ ఆత్మాన మంతరో యమయతి. (బృహ. 3. 2. ౨3) అను నిచ్చటనియమ్య నియామకలకు నొక్కచోటనే స్థితిచెప్పఁబడినది. అది ప్రతిబింబవాదమునందు సరిపోవుచున్నది. ఎట్లు ఒక్కచోటనే జలమునందు జలావచ్ఛిన్నమైన (జలమలలోపల సూక్ష్మముగ ప్రవేశించియున్న) ఆకాశము జలమునందు(ప్రతిబింబితమై ఆకాశమని, ఆకాశద్వయమేర్పడునో ఆవిధముగనే అవిద్యారూపమైన ఉపాధియందు చైతన్యద్వయము సంభవించుచున్నది. అచ్చట ప్రతిబింబచైతన్యము జీవుఁడుగానున్నదై నియమ్యమగుచున్నది. అవచ్ఛిన్నచైతన్యము ఈ శ్వరరూపమై నియామక మగుచున్నది. ఘటా

వచ్ఛిన్నమైన ఆకాశమునకు మహాకాశము యొక్క అనంతత్వమట్లు, అవచ్ఛిన్నమైన చైతన్యమునకు బింబానన్యత్వము అని తెలియవలెను. ఈ ప్రకారము అజ్ఞానప్రతిబింబితమైన చైతన్యము జీవుఁడనియు, అజ్ఞానోపహితమైన, బింబచైతన్యము ఈశ్వరుఁడనియు, పూర్వము చెప్పినసిద్ధాంతమే నిల్చుచున్నది. శుద్ధమగు చైతన్యమును అజ్ఞానానుపహితమందురు.

26. అద్వైతము

ఈచెప్పిన అన్ని పక్షములందు బ్రహ్మద్వైతము స్థిరమైయున్నది. అవచ్ఛిన్నమునకు, ఉపహితమునకు, ప్రతిబింబమునకుఁ గాని చైతన్యమునకు, శుద్ధచైతన్యమునకుండు పృథగ్భావము యోగింపదు (సమకూడదు). జడవస్తువుచే బ్రహ్మమునందు ద్వైతమాపాదించఁదగినది గాదు! జడమైన ఆకాశాదినకలప్రపంచమునకు భావరూపమైన అజ్ఞానము ఉపాదానమగుటచేత మిథ్యాత్వము చెప్పట.

27. అవిద్య

ఇది సత్తు, అసత్తు అని నిర్వచించుటకు వీలుగానిదై త్రిగుణాత్మకమై, భావరూపమై జ్ఞాననివర్త్యమై యుండునది అజ్ఞానము. ఇచ్చోప్రమాణము. నేను బ్రహ్మమునఁబుగను అను, అనుభవము.

“దేహాత్మశక్తిః స్వగుణై ర్విగూఢాః।

భూయ శ్చాంతే విశ్వమాయానివృత్తిః।

పరాస్యశక్తి ర్వివిధై వ త్రిమాయతే.

(శ్లో. ౬. ౮.)

ఇట్టి శ్రుతులును,

“తరత్యవిద్యాం వితతాం

హృది యస్మిన్ని వేశితే.

యోగీ మాయా మమేయాత్మా

తస్మై విద్యాత్మనే నమః.

అజ్ఞానే నావృత్తం జ్ఞానం తేన

ముహ్యంతి జంతవః.

(భ. గీ. గీ. ౧౫.)

జ్ఞానేనతు తదజ్ఞానం యేషాం

నాశిత మాత్మనః.

(భ. గీ. గీ. ౧౬.)

ఇట్టి స్మృతులును. ఈ అజ్ఞాన పదవాచ్యమైన, అవిద్య ఎట్లు జనించినది? ఏకారణముచే బ్రహ్మముతో దీనికిసంబంధము కలిగినదని ప్రశ్న చేయరాదు. అవిద్యకు బ్రహ్మసంబంధము అనాది అని అంగీకరించియున్నందున. ఆసంబంధమెట్టిది? అన్నవిో చెప్పదము. ఎట్లు, అగ్ని తనకునిరోధియైన జలమునందు సాక్షాత్తుగఁ బ్రవేశించుటకు శక్తిగలది కాకపోయినను, సూక్ష్మరూపమున సాక్షాదులద్వారా జలమునందుఁ బ్రవేశించి ఆజలసంబంధమైన శీతగుణమును పోషించి దానియందు స్వకీయమైన ఉష్ణత్వమును దానిదిగనే ప్రదర్శించుచున్నది, అట్లే ఈఅవిద్య సాక్షాత్తుగ బ్రహ్మమునందు ప్రవేశించుటకు శక్తిలేనిదైనను సూక్ష్మతరమైన స్వకీయమూలరూపముతో బ్రహ్మమునందుఁ బ్రవేశించి (ప్రవేశించినట్లు గన్నడి) బ్రహ్మసంబంధమైన నిర్విషయము, నిరాశ్రయము, సామాన్యపరాకాష్ఠమై (అన్ని పదార్థములందు సమానముగనుండువానిలో నత్యంతముఖ్యమై అనుట) యున్న స్వరూపమునగుప్పి, స్వకీయమైన సాశ్రయత్వము, సవిషయత్వము అనురూపముగల విశేషరూపమును బ్రహ్మమునందుఁ గనుపఱచుచున్నది. అజ్ఞానశక్తి స్వయముగ సాశ్రయము స్వవిషయమునై యున్నది. దానియందు విషయము, ఈశ్వరుఁడు, ఆశ్ర

యఁడు, జీవుఁడు వీరిరువురు, వీరిరువురికిఁ గల పరస్పరభేదము, అనాదియే. ఇదియే సాశ్రయత్వము, సవిషయత్వము. జ్ఞానరూపమైన బ్రహ్మమునందు తత్సంబంధమైన వానిగనే వీనిని గనపఱచుచున్నది.

28. సృష్ట్యారంభకాలికము అజ్ఞానకృత్యము

సాశ్రయము, సవిషయము, భాసమానమై యుండున దేజ్ఞానమో, అదియేమహత్తత్వము. ఇది మొదలు సర్వము సాది యగుచున్నది. అనాది కాదు. అందువలన, ఏకమైనను జ్ఞాన స్వరూపమైన బ్రహ్మము ధర్మధర్మభావము చేతను, విషయవిషయ భావముచేతను, భిన్న మట్లుభాసిల్లుచున్నది. అనఁగా జ్ఞాత, జ్ఞేయము, అనురూపములచే ననుట. ఇందు జ్ఞాత, అహంకారము, జ్ఞేయము, శబ్దాదులగు తన్మాత్రలు, భాసమైన యిదియంతయు, అవిద్యానిమిత్తమున నైన పరిణామము. ఎట్లు శీరము, శీరమను వ్యవహారయోగ్యతను బరిత్యజించి దధియను వ్యవహారయోగ్యతను బ్రాపించుచున్నదో, (ఇది పరిణామములు) మఱి అట్లు పూర్వావస్థను పరిత్యజింపకయే అవస్థాంతరముగ ప్రకాశించుట వివర్తము. ఎట్లనఁగా. రజ్జువు స్వరూపముతోనే యుండుచున్నదయ్య సర్పరూపమున భాసిల్లుట. తన్మాత్రపదముచే సూక్ష్మ భూతములు చెప్పఁబడినవి. శబ్దతన్మాత్రము సూక్ష్మకాళము. దానివలన నేర్పడునది స్పర్శ తన్మాత్రము సూక్ష్మవాయువు. ఇట్లు క్రమముగా సూక్ష్మములైన పంచభూతముల ఉత్పత్తి గలుగుచున్నది. ఆయాభూతముల సూక్ష్మస్వరూపములనుండి ఆయాస్థూలభూతముల ఉత్పత్తి గలుగుచున్నది.

(సశేషము)

విగ్రహ వ్యావర్తని

డాక్టరు పోతుకూచి సుబ్రహ్మణ్యశాస్త్రిగారు, ఎం. ఏ., ఎం. లిట్., ఓ.ఎల్. జి.

(గతసంచిక తరువాయి)

53. ఏడవకారికలోని ఆక్షేపమునకు 53, 54, 55, 56 కారికలలో సమాధానము చెప్పబడుచున్నది.

ధర్మవేత్తచే పలుకబడిన కుశలధర్మములు స్వభావసహితములైనచో ఈ స్వభావకుశలధర్మములను స్వభావములను ప్రత్యేకప్రత్యేకముగా వివరింపవలసియున్నది.

ఇది కుశలధర్మమని, అది ఈ కుశలధర్మము యొక్క స్వభావమని ప్రత్యేకముగా, స్పష్టముగా చెప్పవలసియున్నది. కాని ఇట్లు చెప్పబడకపోవుటచే ఈ ధర్మస్వభావములు సత్పదార్థములని గ్రహింప వీలులేదు.

54. హేతుప్రత్యయముల నాశ్రయించుకొని కుశలధర్మముల స్వభావము లుత్పన్నములగుచున్నచో కుశలధర్మములు అన్యాశ్రితములు కాగలవు. అన్యాశ్రితములైనవానికి స్వస్వభావము లెఱుండగలవు?

ఇదే అకుశలాదిధర్మములకుగూడ స్వస్వభావములుండ వీలులేదు.

55. హేతుప్రత్యయముల నాశ్రయించుకొని ఉత్పన్నములుకానివి కొన్ని కుశలధర్మములు గలవని పల్కినయెడల ఇట్టి కుశలధర్మములు నిత్యశుద్ధములై యుండుట అసంభవము.

కొన్ని కుశలధర్మములు హేతుప్రత్యయముల నాశ్రయించుకొనివచ్చుటలేదని, అకుశల

ధర్మములు, ఈ అకుశలధర్మముల స్వభావములు, అన్యాశ్రితధర్మములు, వానిస్వభావములుకూడ నిట్టివే యని వాదించినయెడల ధర్మములన్నియు నిత్యశుద్ధములై యుండగలవా? ధర్మములు నిత్యశుద్ధములై యున్నచో ప్రతీత్యసముత్పాదచక్రముగతి ఏమి కాగలదు? ధర్మములు నిత్యశుద్ధములు కానప్పుడే ప్రతీత్యసముత్పాదచక్రము ప్రస్తుతము కాగలదు. ప్రతీత్యసముత్పాదసూత్రము నంగీకరింపనిచో ద్వాదశహేతుప్రత్యయములను త్రోసివేసినట్లుగును. ఈ సూత్రప్రత్యాఖ్యానమువలన ధర్మములకు వాస్తవమైన స్వభావములున్నవని చెప్ప వీలుపడదు; ధర్మదర్శనయే యుండదు. 'ప్రతీత్యసముత్పాదము నెవడు చూచుచున్నాడో అతడే ధర్మమును దర్శింపగలడు' అని బుద్ధభగవానుడనినాడు. ధర్మదర్శన లేనపుడు బ్రహ్మచర్యస్థితియే అసంభవమగును.

ప్రతీత్యసముత్పాదమును త్రోసివేసినవాడు దుఃఖసముదయమును ప్రత్యాఖ్యానించినవాడగును. దుఃఖసముదయము లేనిచో దుఃఖమేలేదు. ఉత్పత్తి (= సముదయము) లేనప్పుడు దుఃఖమెచటినుంచి రాగలదు? దుఃఖసముదయములేనిచో దుఃఖనిరోధముగూడ ఉండజాలదు. లేనిదుఃఖమునకు నిరోధ మెక్కడిది? దుఃఖనిరోధము లేనియెడల దుఃఖమును నిరోధింపజేయు మార్గ ముండజాలదు. ఈ రీతిగా

నాలుగు ఆర్యసత్యములు ఉండజాలవు గనుక శ్రామణ్యఫలమే ఉండ వీలులేదు. శ్రామణ్య ఫలములేనిచో, బ్రహ్మచర్యవాసమే లేదన వలెను.

56. అప్పుడు ధర్మము, అధర్మము, తాకిక ములగు వ్యావహారికధర్మములు అనునవేదియు నుండవు. ధర్మముల స్వభావములున్న యెడల అవి నిత్యవస్తువులు కాగలవు. అప్పుడు ఈ నిత్య వస్తువుల కెట్టి హేతుప్రత్యయములును ఉండ జాలవు.

ధర్మాధర్మములు, తాకికవిషయములు మొదలైనవన్నియు ప్రతీత్యసముత్పన్నములైనవగుటచే, ప్రతీత్యసముత్పాదసూత్రమును త్రోసి వేసినప్పు డీ ధర్మాధర్మాదులన్నియు శూన్యములు కాగలవు. ధర్మస్వభావము ప్రతీత్య సముత్పన్నముకానిచో నిర్హేతుకమగును. హేతురహితమైనది నిత్యమగును. స్వభావములు ములైన బ్రహ్మచర్యవాసము కుదురదు గనుక స్వసిద్ధాంతవిరోధము ఖాద్ధులకు వాటిల్ల గలదు. సర్వసంస్కారములు అనిత్యములని బుద్ధభగవాను డాదేశించినాడు.

57. ఎనిమిదవ కారికలోని పూర్వపక్షము నకు ప్రత్యుత్తర మిచట చెప్పబడుచున్నది.

అకుశలధర్మములు, అవ్యాకృతధర్మములు, నైర్వాణికధర్మములు మొదలగు ధర్మముల విషయమునగూడ కుశలధర్మవిషయమున నెట్టి దోషము గలదో అట్టి దోషమే కన్పింపగలదు. పూర్వపక్షమున స్వీకరింపబడిన వాదము ననుసరించితిమేని సంస్కృతధర్మములన్నియు అసంస్కృతధర్మములు కాగలవు.

వాతవు లేనిచో సృష్టిసితిగాశములు సంభ

వింపజాలవు. ఈ ఉత్పాదసిత్తిభంగములు లేనిచో దేనికిని సంస్కృతధర్మలక్షణము వర్తింప వీలు లేదు. అప్పు డీ సంస్కృతధర్మములన్నియు అసంస్కృతధర్మములు కాగలవు. కావున కుశల ధర్మములకు కుశలధర్మస్వభావమున్నది గనుక సర్వభావములు అశూన్యములను సిద్ధాంతము అసంగతమగుచున్నది.

58, 59, 60 కారికలలో తొమ్మిదవ కారికలోని ఆక్షేపమునకు సమాధాన మీయబడుచున్నది.

58. 'ఓరు ఉన్నదని, పేర్లకు వాని సొంత స్వభావములు గలవని ఎవరే వాదించెదరేని వారె వాదమును తొమ్మిదవ కారికలోని ఆక్షేపము నిర్మూలించగలదు. కాని ఓర్లు సత్పదార్థములని మేము చెప్పటలేదు.

పేర్లు వాస్తవముగానున్న సత్పదార్థములని నచో, వానిస్వభావములుగూడ సత్పదార్థములు కాగలవు. అసత్పదార్థమైన స్వభావమునకు సత్పదార్థమగు పేరునకు సంబంధముండజాలదు గదా! స్వభావరాహిత్యమునుచెప్పు మేము పేర్లకూడ అసత్పదార్థములేయని, అందుచే శూన్యములని పలుకుచున్నాము. కావున నామ వాచకమున్నది గనుక తత్స్వభావముకూడ ఉన్నదని వాదించుటకు వీలులేదు.

59. 'పేరు అసద్వస్తువు' అను వాక్యమున గల నామశబ్దము సద్వస్తువా, లేక అసద్వస్తువా? ఈ రెంటిలో నే సమాధానము నిచ్చినను వాదము దోషసహితమగును.

పేరు లేనేలేని వస్తువని పలుకునప్పుడు ఈ ఓరు ఉన్నవస్తువా, లేక లేనివస్తువా? ఉన్నవస్తువైనచో, పేరు అసద్వస్తువను వాదము

స్వసిద్ధాంతవిరుద్ధము కాగలదు. వస్తువులేనిచో దానిపేరుకూడలేని వస్తువే. 'పేరు అనద్వస్తువ'ను వాక్యము ఉన్నదానిని తెల్పినచో ఈ వాక్యమే నిర్మూలితమగును. ఉన్నదానిని లేదనలేముగదా! ఇది లేనిదానిని తెల్పునదైనచో, 'పేరుయొక్క స్వభావము సద్వస్తువు' అను ప్రతిజ్ఞావాక్యము నిర్మూలితము కాగలదు. వస్తువున్నప్పుడు దానికి పేరులేదనుట తగదుగదా! కావున స్వభావములు సద్వస్తువు లను వాదమునుపెన్నము.

60. సమస్తభావములకు శూన్యత్వమును పూర్వమే మధ్యమక కారికలలో ప్రతిపాదించితిమి. మా వాదమును వివరించు ప్రతిజ్ఞావాక్యముకూడ శూన్యమే. కావున మా వాదములో నెట్టిదోషమును కన్పింప వీలులేదు.

సమస్తభావములు, పేర్లకూడ శూన్యములని మధ్యమక కారికలలో వివరింపబడినది. శూన్యములగు నామశబ్దములేదో ఉన్నవస్తువును తెలుపు శబ్దములని పూర్వపక్షమున గ్రహించుట అయత్నము. ధర్మములన్నియు స్వభావశూన్యములైనపుడు పేర్లకూడ స్వభావశూన్యములే యగుచున్నవి. కావున ప్రతిజ్ఞాదోషము పూర్వపక్షముననే కన్పింపగలదు కాని మా సిద్ధాంతమున కాదు.

61. పదవ కారికలోని ఆక్షేపమున కిటు సమాధానము చెప్పబడుచున్నది.

స్వభావము ధర్మవినిర్మూలమై సత్పదార్థముగా కన్పించుచు, అది ధర్మములలో కన్పించుట లేదను కల్పనను త్రోసివేయుట అసంభవము.

స్వభావమునునది యొకటి గలదని మే మెప్పుడును అంగీకరింపకపోవుటచే ధర్మముల స్వభా

వమును మేము ప్రతిపేధించుటలేదు. ధర్మములకంటె విలక్షణముగా, బాహ్యముగా గోచరించున దేదియు లేదు. ధర్మప్రతితియే లేదని మేము చెప్పునప్పుడు ధర్మముల నెట్లు ప్రతిపేధింపగలము? ఈ వాదమున దోషమేమియు లేదు.

ధర్మములకు స్వభావములున్నవని మే మనినచో మా వాదమును ఖండింప నెవరైన బయలుదేరవచ్చును. కాని మే మీ వాదము నెప్పుడును గ్రహింపలేదు గనుక పూర్వపక్షములోని ఆక్షేప మనంతమని పోలియనగును.

పదునాకటవ కారికలోని ఆక్షేపమునకు 62, 63, 64 కారికలు ఉత్తరము నొసగునవి.

62. ఉన్నదానినే ప్రతిపేధింప వీలున్నదనినచో శూన్యతాసిద్ధాంతము నెవ్వరును ప్రతిపేధింపలేదు. సర్వభావముల నిఃస్వభావతన ప్రతిపేధించుచారే శూన్యతను అప్రతిషిద్ధమైనదానినిగా గ్రహించుచున్నారు.

ఉన్నదానినే ప్రతిపేధింపగలము. కాని పూర్వపక్షముచేయు నై యాయికాది దార్శనికులు శూన్యతను ప్రతిపేధించువాడు. శూన్యత యనునది లేనేలేనియెడల ఈ శూన్యతను వీరు మాత్ర మెట్లు ప్రతిపేధింపగలరు? ఈ దార్శనికులదృష్టిలో శూన్యత సత్పదార్థమై తీరవలెను.

63. పూర్వపక్షమున శూన్యత్వము ప్రతిపేధింపబడుచున్నది ఆ శూన్యత్వము లేని వస్తువు గనుక, ఉన్న వస్తువునే ప్రతిపేధింపగలవను పూర్వపక్షవాదమున స్వవచనవిరోధమను దోషమున్నది.

64. యమ ప్రతిపేధించుటలేదు. మాది ప్రతిపేధించుట వస్తువుకూడ లేదు.

కావున మేము దేనినో ప్రతిపేధించుచున్నామనుట తర్కరహితము, దుష్టమునగువాక్యము.

ప్రతిపేధింపబడగిన వస్తువేదియునులేదు గనుక దేనిని మధ్యమకులు ప్రతిపేధించుట

లేదు, సర్వభావములు శూన్యములైనప్పుడు ప్రతిపేధ్యవిషయమే లేదు, అప్పుడు ప్రతిపేధక్రియగూడ లేదు, మేము దేనినో ప్రతిపేధించుచున్నామనుట అసత్య)లాపము.

(సశేషము)

బాలకృష్ణని పూజ

శ్రీ గురుభక్త పెద్దిభొట్ల కృష్ణకృష్ణగారు

శ్రీకృష్ణుడు బాలుడని చెప్పటకు కారణము “మనము పూజించువారము, ఆయన పూజింపబడువాడు” అను ద్వైతబుద్ధియే. ఈ ద్వైతబుద్ధి యన్నంతకాల మట్లు తలచెడివారుకూడ శుద్ధబాలురే. అందుచే ద్వైతబుద్ధితో గ్రహించినంతకాలము వీరు భద్రయులును బాలురే. అనగా బీవాత్మ యజ్ఞాని. బుద్ధి బాలుడు లేక మైనద. బుద్ధి ఆత్మను వికసింపజేయలేనివాడు.

కనుకనే మనము త్రిదేహరాజ్యములో నున్నాము, అప్పుడు అనంతముపోయి బుద్ధికి భేదము కలిగినది. భేదబుద్ధి యనగా శుద్ధ అజ్ఞానమే. భగవంతునకు చిన్న పెద్ద భేదము లేనే లేదు. ఆత్మను చిన్నలోను పెద్దలోను అంతట నిండియున్నాడు. రెండింటిలో సమానముగ నున్నాడు. అజ్ఞాని మబ్బుచేత కప్పబడిన సూర్యునివలె నున్నాడు. జ్ఞాని మబ్బునుండి పైకివచ్చిన సూర్యునివలె నున్నాడు. నిజమగు పైకి తీరితస్యయత్యమును పొందినప్పుడు వీరే

అద్వితీయులగుదురు. అప్పుడు జీవాత్మ పరమాత్మ యేకమై పోవును. అప్పుడనంతము గనుక బాలుడు పెద్దవాడను భేదమే లేదు.

శుచి యనగా స్వార్థరహితము. దేహతీతము. భగవంతుడు దేహతీతుడు. అజ్ఞానాతీతుడు. శుచియనవాడు.

నేనే దేహమని తలచుట యజ్ఞానమే. దేహమునకుండు యవలక్షణములన్నియు తనవే యనుకొని దేహముతో సమానముగ ననుభవించుచున్నానని మానవుడు భ్రమించుచున్నాడు. ఇదియే యశుచి. ఇంతకంటె నశుచి కావలెనా? ఇంతకంటె నంధకారమున్నదా? ఇంతకంటె నజ్ఞానమున్నదా?

ఆత్మకు దేహము సేవకుడు. సేవకునిలో నాత్మ మొట్టమొదట బుద్ధిపూర్వకముగ బ్రవేశించెను. ఈ సేవకుడు రాక్షసుడై ఆత్మను పట్టుకొని వానిని పైకి రానిచ్చుటలేదు, సరికదా! ఆత్మకుండెడు రూపజానము

గూడ పోగొట్టినాడు. దేహమే తా ననుకొను నట్లు చేసెను. దీనినే జీవుడందుము. అప్పుడు ఈ రాక్షసుడను నాకరున కనగా దేహమున కుండు నవలక్షణములన్నియు జీవునకు ప్రాప్తి చినవి.

దేహమునకున్నది తృప్తిలేని వాంఛ యను లక్షణమే. తృప్తిలేమివలన కోరికలు హెచ్చుచున్నవి. కోరిక పుట్టగనే హమునకుండు ద్వంద్వములు వచ్చినవి. సుఖము, దుఃఖము; గౌరవము, అగౌరవము; చలి, వేడి; నీవు, నేను; నాది, నీది; ఐశ్వర్యము, దారిద్ర్యము; సంతోషము, విచారము; కీర్తి, అపకీర్తి; శక్తి, మాయ; పురుషుడు, స్త్రీ; ఏకత్వము, భిన్నత్వము; కుడి, ఎడమ; సవ్యము, అవసవ్యము; తెలుపు, నలుపు; నిలుపు, అడ్డుము; సత్, అసత్; పురుషుడు, ప్రకృతి; జయము, అపజయము; గొప్ప, కొద్ది; మొదలగున వన్నియు నిట్టి ద్వంద్వములే.

కోరికలు నెరవేరుకొనుటకై దేహముతో పాటు జీవుడుకూడ బాహ్యవిషయములు సంపాదించుకొనుటకు పరుగెత్తి యట్టి బాహ్యవిషయములవలన లభించెడు నింద్రియసుఖముల ననుభవించుటకు ప్రారంభించును. అట్లనుభవించుటలో మితిమీరగనే యింద్రియసుఖములు దుఃఖభూయిష్మములై నవి. కనుక దుఃఖమే

సంప్రాప్తమైనది. కోరికలను సంతృప్తి పొంది చుట నేయిపోసి యగ్నిహోత్రమును జల్లార్చ ప్రయత్నించుటవంటిది. కనుక కోరికలు తీర్చుచున్నకొలది వానిసంఖ్య వృద్ధియై అసంతృప్తి కలిగి జీవితమున కసౌఖ్యమే మిగిలినది. ఈ దుఃఖమువలన కొన్నిజన్మల కనుభవము కలిగినది. అనుభవమువలన జ్ఞానము జ్ఞానమువలన వివేకము వివేకమువలన నైరాగ్యము కలుగును. నైరాగ్యమువలన పట్నంపత్తి ముముక్షుత్వము కలుగును.

ముక్తుడన దేహాతీతుడైన భక్తుడు. స్వస్వరూపానుభవమున తన్మయత్వముపొంది భేదరహితుడయ్యెను, అద్వితీయుడయ్యెను. అప్పుడు బాలకృష్ణుడు లేనే లేడు. తానే కృష్ణుడైనాడు. కాబట్టి బాలకృష్ణుని పూజించుచున్నారనగా మనలోనున్న కృష్ణుడు లేక బుద్ధి యింకను బాలుడుగా నున్నాడన్నమాట. యుక్తాయుక్తములు తెలిసి వ్యవహరించుటలేదు. మనము చేయు పనులు, చదివిన చదువు, వినిన సంగతులు, పరిశోధన లేకుండగ చేయునంతకాలము అజ్ఞానదశయందే యుండుము, అనగా జ్ఞానము పైకి గోచరించుటలేదు. కనుక మనము బుద్ధిచే వివేకము తెచ్చుకొని వివేకముతో వ్యవహరించుటయే పూజ.



పచ్చియశ్ల నంబరమును గిరుల | నిత్యజాగృతి నేలు నీ ఓడ్డు చూడె;
శంకరా, ధగ్ధరక్షక, దేవదేవ, కాలభైరవకా, ఖగ్వరూప, భవ,
దురితంబు లెల్లను దొలగించి ముక్తి | నొంగి నకొ మనుపవే యో లోకనాథ ||

(శ్రీ) రామకృష్ణ సూక్తి సుధ IX.



చ నె జో రు గ ర

హెచ్. కనకలక్ష్మమ్మగారు

ధారణ యనగా జగధారణయే. దేనిని ధరించునది? జగత్తును. ధ్యానధారణ లనిన జగ దుద్ధారణయే. తాను శుద్ధ పరబ్రహ్మము. ఇకను ధరించు ధారణ జగత్తు. జగదాత్మ యైన యాతడు జగత్తును ధారణజేయక వేరేమి ధరించుచున్నాడు? ఆతడు నచ్చిన దిందుకోరికే. తనయందు లోకంబులు శాంతి నొందుచున్నవి. లోకంబులు తనయం దుండు నప్పుడు తాను వాని నంటడు. లోకంబు లందు తా నుండు నప్పుడును వాని నంటడు. ఒకప్పుడు లోకంబుల వెలి నిడును, మరియొకప్పుడు లోపలికిగొనును. ఇట్టి వాడు నిష్కళంకుడు గాక పేరెవ్వరు? ఇట్టి అకళంకుడు జగత్తును ధరించియున్నాడు. అట్లు ధరింపకపోయిన, లోకంబుల కాధారము లేదు. బట్టబయలుగు తాను పంచభూతాత్మ శరీరమును ధరించి, వివేకజ్ఞున మను శక్తిచే, మూడులోకముల నావరించి మించి వెళ్లొందు చున్నాడు. ఈతడే రామకృష్ణవరమహాన!

తాను నిర్వికల్పసమాధిని బొందు తరి, లోకంబులు విహ్వలత బొంది, తన్ను విడచి యుండ నేరక తామును సమాధిని బొందెను. ఇట్లు సద్గుణును, సమాధి ననుకరించుచున్న నిక తన లీలా జగత్తు లీలయై పోవు నను కారణమున సమాధులకు తాళము వైచి యెల్లరను ప్రవృత్తిపరుల జేసి, నిష్కామ్యారాధనము నందు ప్రవర్తింపజేసెను. లోకాతీతు డగు నాతనియం దెల్లరును, లయ మగునో, నాటక

సూత్రధారికి ప్రాద్దువోవడు, గావున తాను తన నిర్వికల్ప మను మహాపదవియందుండియే, పలువుర సాధనానంపత్తి ననుసరించి, పారివారి ప్రాప్తానుసారము, ఆయాలోకంబుల నివసింప జేయుచు, అనగా, గోలోక, సత్యలోక, మహా లోక, కైలాస, వైకుంఠము లందు నివసింప జేయుచు, సాలోక్య, సామీప్య, సారూప్య, మను మూడు ముక్తుల ప్రసాదించుచున్నవాడు. తనవలె, మహాసమాధిని, మెళకువ గల్గి ప్రవర్తింప నేర్చిన వారలను, మరియు వివేకవంతుల జేసి తనయం దైక్యమును జేసికొనుచున్నాడు. తానే వారై, వారలే తానై, యిక పెక్కు తరగతులు గల పాఠశాలను, అనగా బ్రహ్మ విద్యా విశ్వవిద్యాలయమును, తన ఆధ్యాత్మికాత్మనిలయమందు సుప్రతిష్ఠిత మొనర్చెను. అందు వేనవేలు, ప్రజలుధరింపబడుచున్నారు. తత్వరూప మగు రత్నములను నిటుకలచే, మేలిమిబంగారమును గరగించి, సున్నమునుగ గట్టిన యా కళాశాల, శాశ్వతముగను, దృఢ ముగను మరమ్మత్తు లనునవి యెరుగనిదై, నిత్య నూతన మై వెళ్లొందుచున్నది. అయ్యది బాహ్య నేత్రములకు గోచరముకాదు. అంతశ్చేత్రము గల వారల కది గోచర మగును. ఆతని నిత్య సాంగత్య ప్రేమను బొంద గోరు వారల కది తెఱవబడును.

ఇహలోకంబున గల విశ్వవిద్యాలయము లందు ఎంత తెంత బొన్నత్య విద్యలయం దారి

తేరినను, తమ సంస్కారముచే, చిట్టచివరి జన్మమునం దీ బ్రహ్మవిద్యా విశ్వవిద్యాలయమును వెదకుకొనుచు రాక తప్పదు. ఈ విద్యాలయమందు జదివి ఆరితేరిన వారలు కోటి కొక్కరుగ నుండురు. ఇది అంతటి సుదుర్లభ విద్యారాజము. ఇట్లు ఈ తత్త్వపాఠశాలయందు తీర్థమై, విద్యార్థిలోకము నతిక్రమించి, విద్యాలయముననే సుప్రతిష్ఠిత లగుచున్నారు. అది మోక్షపాఠశాల. ఇదియే గదా బ్రహ్మవిద్యకు ఫలము. సద్గురుదేవుడు, నేడు ఇంతటి మహావిద్యాలయమును స్థాపించి, విద్యావ్యాసం గమును గూర్చి తీవ్రతరప్రయత్నముల సల్పుచుండుట జూచిన, చకితుల మగుదుము. అద్వైత భూమిక యం దుండి, ఆతడు సల్పు బోధలు, ఆతని సద్విద్యా విధానము, ఆతని పాఠశాలను కన్ను లుండియు, జూడ జాలక యున్నారు. ఆతడు అసత్యవాది కాడు. తాను మూడు వందల సంవత్సరములు, లోకమున మీవద్ద నుండియే, మి ముద్ధరింతు నను వాక్కును నేడు ముమ్మూర్టులను పాలించుచున్నాడు. బ్రహ్మవిద్యను గోరు వారు, జ్ఞాన నేత్రమును దెఱచి, మీ దృష్టి సూర్యము నొందించి, సహస్రార, సముద్ర తీర మందే యుండక, అందు దుమికి, ఏకాగ్రతా విశ్వాస సహనములతో, భావభూమికల విశ్రమించుచు, మీ ప్రయాణమును సాగించుచో

ఆతడు, నీలమేఘశ్యాముడు, మీ చెట్ట వట్టి ఆవలి తీర మగు పాఠశాలను జేర్చును. అట్లు గాక యీ యెఱ్ఱుననే గూర్చుండి ఆలోచించుచుండిన ఫల మేమి?

అంతియ కాని-మీ సంకుచిత బుద్ధిబలముచే నాతని పొడగాంచ జాలరు. మీరు విద్యార్థులై, యర్థించిననే గాని, ఆతడు కనికరింపడు. మేమే గురువుల మనుకొని, భీష్మించుకొని గూర్చుండిన, ఆత డేమి చేయును? మీమీ మానాభిమానములను, విడచి చేయెత్తి అల గోపీ కాంతల వలె, ప్రార్థించిన పక్ష మందు, ఆతడు మీకు, సన్న్యాస మను కాషాయాంబరముల నందించును. ఆతడు జ్ఞాన మను పొన్న నధిష్ఠించి యున్నాడు. వేగ పొండు, వేడుకొండు, ఆతని గండు, పొందు గొండు. నేటి మీ కాషాయములు నిజకాషాయములుకావు. ఆతని మధురాతిమధుర మగు హస్తమునుండి, గైకొని గోపికలవలె సంతసింపుడు. అయ్యారే! సిగ్గెల? తన నాథుని చెంగట సిగ్గును బొందిన నిక జొంద గల్గు భాగ్య మేమి యున్నది? సిగ్గును విడువుడు. అహంకారమును విడువుడు. దాసాను దాసులు గండు. ఆతని వలచి వలపించుకొనుడు. ఇదియు తప్పా? పోనిండు. వాని దయ. మీ

ఓం శాంతిః శాంతిః శాంతిః

తత్త్వంబ్రవాణాని పరంపరస్యా, స్మధుత్తర నీవ సతాం ఫలాని,
ప్రావతః ప్రాజ్ఞలి రస్మి జిహ్వే, నాదూని వారాయణగోచరాణి ॥

ఓనాలుకా, నీవ అంజలించుచున్నాడను, పరాత్పర మైన తత్త్వమును దెలుపుచు సజ్జనల కనుభావ్యమైన మధురసమును గార్చు పండ్లంబోని భగవన్నామమాత్రను ఆనుసందింపుమా — శ్రీమల కేఖరులు.

సు భా షి త ము లు

‘ఉభయభాషా’ ‘సాహిత్యవిద్యా’ ప్రవీణ :

శ్రీ అఖండం సీతారామశాస్త్రిగారు, పి. ఓ. ఎల్.

(గతసంచిక తరువాయి)

యత్న మొనరింపగా నందు హానిలేదు, ఫల మ దెప్పుడు పిల్లికి వలెను గలుగు ;
పిల్లి యెప్పుడు గోవును బెంచ కుండ పాలుత్రాగును తప్పక ప్రతిదినంబు || ౧౧

పరుల యన్నంబు దినుటచే వదనము చెడు, దానమును దీసికొనుట హస్తములు చెడును,
మనసు చెడిపోవు నస్యభామలను దలప, నేల శాపంబు మనుజుల కింతకంటె? || ౧౨

ధనికుడై యుండి యెవ్వడు దాత గాఁడో, దీనుడై యుండి తలపడో దేవు నెవడు,
పెద్ద తాతని గళమంప బిగియ గట్టి, యిద్దటిని న్రోయ వలయు నట్టేటిలోన || ౧౩

సహజహా చైల్వ్ యింతుక జరుగ కున్న, శాస్త్రపఠనంబు వానికి సాయపడదు,
గ్రుడ్డివారల కద్దంబు కొంచె మైన, నుపకరించునె యెప్పుడే నుర్విమీద || ౧౪

మంచి చెడ్డల నన్నిటి మరుగు లేక, ప్రేమగలవానితో జెప్పు ప్రీతితోడ,
కాని తల్లికి చండ్రుకి కాంతకై న సోదరులకైన చెలపడు, చోద్య మేమై! || ౧౫

పుణ్యధనమును వెలబోసి పురుషవర్య, దేహనౌకను గొంటి విడచి తిరమ్మ?
దూఖవారిధి దాటగ దోచె నేని, తనువు పోకుండుటకు ముందె దాటు మయ్య || ౧౬

బంధువుల కున్న ప్రేమయు, బాంధవంబు, స్వజనమిత్రుల కుండెడి సరసగుణము,
భవకు మదిలోన నున్నట్టి ధైర్యగుణము, నాపవయె గీటురా యశాచు నరయుగుణము || ౧౭

కలుగబోయెడి యాపదకంటె, ముందు దాని వారింప జూచుట తగును నుండు,
కొంప లులుకొనంగను కూపఖననమునకు యత్నింపనది లాభ మెనయ గలదె || ౧౮

పరులసొత్తును దిగమింగి బలిసియుండు కంటె, లేమిని చిక్కియేయుంట మేలు,
చిక్కి యన్నను దేహంబు చిక్కు లేదు, ఉబ్బురోగాన లా వైన ను న్నె బలము || ౧౯

బలియు మిక్కిలి యొసగియె బద్ధుడయ్యె, యోధు డని మిగిలి చెడ దుర్యోధనుండు,
రక్తి మిక్కిలియై చచ్చె రావణుండు, కాన మిక్కిలి యెక్కడ గాని తగదు || ౨౦

ఎవని కేమి రే స డెల్లు కా నున్నదో, ఎవ్వ డని యెఱుగ జించు కైన,
కాన రేపటి కని కాలంబు గడపక, చేయ వలయు దాని చేయు నేడె || ౨౧

౧, సురాపాయి, గురుని కాంతగూడినవాడు, బంగారుదొంగ,
వారిలో గూడిన దురాచారు డొకడు, సంచపాతకు లన జెల్లు వసుధయందు. || ౨౨

(స శేషము)

వార్తలు, విశేషాలు

మాతృశ్రీ శారదామణి శతతమ జయంతి మహోత్సవాల సంగ్రహ నివేదిక

బేలూరు రామకృష్ణ 'మత' 'మిషను'ల అధికారులు ఈ ఉత్సవాలను అర్హురీతిని నడపడానికి తాత్కాలిక నిర్వాహక పరిషత్తు (ఎక్సెక్యూటివ్ కమిటీ)ను ఒకదానిని ఏర్పాటుచిరి. ఆ పరిషత్తువారు 'భారతీయ మహిళా మత్సరాలు' [గ్రేట్ విమెస్ ఆఫ్ ఇండియా] అను అంగ్ల గ్రంథ రాజమును, వం గాంగ్ల భాషలలో మాతృశ్రీ సంగ్రహ జీవిత చరిత్రలను ఉత్సవ స్మారకాలుగా ప్రకటింప బూనుకొన్నారు. జయరామవాటిలో మాతృశ్రీ నివసించియుండిన యింటిని ఈ పరిషత్తువారు రూ. 2,300/- లకు కొన్నారు. తే 1-4-1953 ది కూడిన సభలో జనరల్ కమిటీ ఒకటిన్నీ ఎక్సెక్యూటివ్ కమిటీ ఒకటిన్నీ ఏర్పడ్డాయి. ఇవి కాక సబ్ కమిటీలు ఎన్నో ఏర్పడ్డాయి. వీని వివరాలు నివేదికలో ఉన్నవి.

తే 27-12-1953 ది ఉత్సవ ప్రారంభం. జనరల్ ప్రెసిడెంట్ (శ్రీ)మన్నాధవానందస్వాములు ఆధ్యక్ష్యం వహించగా, కేంద్ర మతాధిపతులు (శ్రీ)మచ్చంకరానందస్వాములు మంగళసందేశమును జదివారు. కలకత్తాయూనివర్సిటీ ఇన్స్టిట్యూటులో గూడా భక్తగోష్ఠి తే 30-12-1953 ది జరిగింది. తే 31-1-1954 ది జరిగిన దక్షిణేశ్వర యాత్ర, ప్రారంభోత్సవ కార్యక్రమాలలో తుది అంగం.

శతతమ జయంతి మహోత్సవాలు మనదేశంలో వివిధ ప్రాంతాలలోను విదేశాలలో వివిధ ప్రాంతాలలోను ఉన్న శ్రీరామకృష్ణ 'మత' 'మిషన్'ల కేంద్రాలలోనేగాక ఈ సంస్థకు చెందిన తావులలో కూడ పెక్కింటు జరిగాయి.

ఈ ఉత్సవ జ్ఞాపకంగా మాతృశ్రీ శారద యొక్క చక్కని చలనరాతివిగ్రహమును జయరామవాటిలో ప్రతిష్ఠించడమే కాక, శ్రీశంకరానందస్వాములు దక్షిణేశ్వరమున మహిళలకై శారదామతమును ఒక మతమును స్థాపించారు. వారి ఆధ్యక్ష్యంలోనే కలకత్తాయూనివర్సిటీ ఇన్స్టిట్యూటు హాలులో అఖిల భారత మహిళల మహాసదస్సు నాలుగుదినాలు సమావేశమైంది. మహిళల సంగీత మహాసదస్సు ఒకటిన్నీ వృత్తివిజ్ఞానకళావస్తుప్రదర్శన మొక్కటిన్నీ జరిగాయి. పోటీలలో ఇండియా పాకిస్థాన్ బర్మా సింహళం అనే నాలుగుదేశాల విద్యార్థినులు పాల్గొన్నారు. 1954 డిసెంబరులో శతతమ జయంతి మహోత్సవాలు ముగిసినవి.

'శ్రీరామకృష్ణ' 'వివేకానందు'ల జయంతలు,
డాక్టర్

మొత్తం ఏడు దినాల కార్యక్రమం, మార్చి తే 3 ది నుండి తే 9 ది వఱకు, అనంతప్రజానీకం సమావేశమయ్యారు. శ్రీ ప్రణవాత్మానందస్వాముల ఉపన్యాసాలు శ్రోతలకు మహాప్రీతిని

కలిగించాయి. వివిధ నాటకప్రదర్శనాలు ఎంతో
వినోదం కూర్చాయి. తే 7 దినాటి విద్యార్థిసభకు
తూర్పుపాకిస్థాన్ నిధిమంత్రి (శ్రీ) మనోరంజన
ధార్ గారు ఆధ్యక్ష్యం వహించారు. కాజీ
హుస్సేన్, ప్రొఫెసర్లు అజిత్తుహా, స్వామినత్య
కామానందులు చక్క-గ మాటాడారు. తే 8 ది
దరిద్రనారాయణసంతర్పణ - తుదిదినాటి మహా
సదస్సులో తూర్పుపాకిస్థాన్ - అసెంబ్లీ - స్పీకరు
జనాబ్ అబ్దుల్ హాకీముగారు ఆధ్యక్షపీఠం
అలంకరించారు. డాక్టరు గోవిందచంద్రదేవ్,
శ్రీమతి ఆశాలతసేక్, శ్రీసంతోష్వర్మ, స్వామి
ప్రణవాత్మానంద ప్రముఖులు ఉపన్యసించారు.
బీగం సూఫియా కమాలను శ్రీ శివనారాయణ
రాయియ తమ గేయాలను చదివారు.

ఒక విన్నపము

ఆంధ్రప్రదేశ్ మందులు, అన్యరాష్ట్రములం
దును జన్మించిన 'ఆంధ్రమహాభక్తుల జీవిత
చరిత్ర' యింతవర కొక్కటి యైన లేదు.
అజ్ఞాతముగా ఉన్న ఆంధ్రమహాభక్తులను గురి
చిన సంపుటము ఒకటి ప్రకటించినచో, స్వ
రాష్ట్రీయులకును, అన్యరాష్ట్రీయులకును
ఎక్కువ ఉపయోగకరముగా ఉండ గల దని
ఆంధ్రసోదరులు పెక్కురు వెలిబుచ్చిన సూచ
నను ఆధారముగా గొని అట్టి సంపుటము నొక
దానిని మేము ప్రకటింప నిశ్చయించితిమి.
ఆంధ్రసోదరుల తోడ్పాటు లేనిచే యిట్టి మహా
త్కార్యము నెఱవేటుట కడుంగడ కష్టము.
ఆంధ్రసోదరులు మా యీ విన్నపమును
మన్నించి, తమకు తెలిసిన ఆంధ్రులగు వివిధ
దేవతాభక్తుల, గురుభక్తులచరిత్రలను వీ లై
నన్ని వివరములతో, లభించిన వారి చిత్రపట
ములతో సహా పంపి గాని, లేదా ఎచ్చట
లభింపగలవో వివరములు తెలిపి గాని మా

యీ ఉద్యమమునకు తోడ్పడగలందులకై
ప్రార్థించుచున్నాము,
సజీవులచరిత్రలు పంపునపుడు వారి ప్రస్తుత
విలాసము, పుట్టిన తేది మొదలగు వివరములు
గూడ వీలైనచో సేకరించి పంపవలసినదిగా
వేడుచున్నాము.

విభేయడు,

దిగవల్లి శేషగిరిరావు,

సంపాదకుడు, ఆధ్యాత్మిక గ్రంథమండలి,
విజయవాడ - 2.

రామజయంతి

ఆలూరు తాలూకా చింతగుంట గ్రామమున
శ్రీ గురుసేవాసంఘమువారు తే 8-4-57 ది నాడు
రామజయంతి మహోత్సవం విభవోత్తరంగా
జరిపారు. శ్రీమ త్స్వామి వై రాగ్యానందులు
వివిధసేవలను భజనలను భక్తసంతర్పణను
పురోత్సవమును జరిపించుటే కాక రామావ
తారప్రయోజనమును సకలజనహృదయంగ
మముగా ఉపన్యసించారు.

శ్రీరామకృష్ణప్రార్థనామందిరము - పొలమూరు
పశ్చిమ గోదావరి జిల్లా

తే 21-4-1957 ది నాడు పార్లమెంటు సభ్యు
లైన కర్నల్ డాక్టరు శ్రీ డి. ఎస్. రాజుగారి
ఆధిపత్యాన శ్రీ ప్రోత్సాహగడ శ్రీరామారావు
గారు B. A., B. L., శ్రీ పిలకా శ్రీకృష్ణ
మూర్తిగారు B. A., శ్రీ కె. రామమూర్తిగారు
అను ప్రముఖుల ఉపన్యాసాలతో - ప్రస్తుతం
పారిస్ రామకృష్ణమిషను కధిపతులుగా ఉన్న
శ్రీ నిత్యబోధానందస్వాముల ఛాయాచిత్రావి
ష్కరణమహోత్సవం వైభవయుతంగా జరి
గింది. శార్వదర్శులు యామజాల లక్ష్మీనర
సింహమూర్తిగారు, కలిదిండి రామచంద్రరాజు
గారు,

గంధనమీక్ష

శ్రీ వసిష్ఠ గీత

శ్రీమహర్షి వాల్మీకి విరచితము, ప్రథమ భాగము; ఆంధ్రానువాదకులు : శ్రీవిద్యాప్రకాశానందగిరిస్వాములవారు; ప్రకాశకులు : శ్రీ శుకబ్రహ్మశ్రమము, కాళహస్తి, చిహ్నూరు జిల్లా, ఆంధ్రప్రదేశ్; పుటలు : 308; వెల : రూ. 3/- లు.

వాల్మీకిముని 24 వేల శ్లోకములు గల శ్రీమద్రామాయణమును రచించినాడను నదే మన మందఱ మెఱిగిన విషయము, గాని 32 వేల శ్లోకములు గల వాసిష్ఠరామాయణమును రచించిన సంగతి మనలో చాలమంది యెఱుగము. అది కాంతానమ్మితము, ఇది శ్రుతిసమ్మితము, అందు లొకకజీవితము, ఇందు పారమార్థికజీవితము. దాని కధికారి భేదము లేదు, దీనికి కావలెను, అందు సాహిత్యగోష్ఠి, ఇం దాధ్యాత్మికవిచారణ. అది సుప్రసిద్ధము, ఇది అన్వేష్యము. ఈ వాసిష్ఠరామాయణమునకే యోగ వాసిష్ఠ మనియు నామాంతరము గలదు.

కేవలజ్ఞాని కాని, కేవలజ్ఞాని గాని యీ శాస్త్రమునం దధికారి కాదు. “న శాస్త్ర మద్రవ్యే ష్మగ్ధవత్” అని వామనుడు చెప్పినట్లు మూఢులయందు శాస్త్రము ప్రవర్తింప నేరదు. ఉదాహరణముగ “న కతంకం పంక ప్రసాదనామ్” అనియు చెప్పెను. చిల్లగింజ మురికినీటిని నిర్మలముగ జేయగలదు, గాని బురదను తేటపరచ లేదు. అట్లే మూఢున

శాస్త్రమువలని ప్రయోజనము లేదు, జ్ఞాని

గూడ లోలోన్నతులవలె నుండును గాన నతని శాస్త్రము ప్రసక్తయే లేదు. అందుచే జిజ్ఞాసువు మాత్రమే దీని యం దధికారి.

ఈ గ్రంథమునందలి శ్రీరాముడు తీవ్రజిజ్ఞాసువు. పోడతవర్షప్రాయుడైన శ్రీరాముడు తీర్థయాత్రానంతరము వెరాగ్యము గలిగి, ప్రజాగరుడై, యన్నపానీయములు ముట్టక, తనయొక్కయు, దృశ్యప్రపంచముయొక్కయు స్వరూపస్వభావముల నెఱుంగుటకై పరితపించెను. తప్తమైన పాత్రమునందే కళాయిపూత బాగుగ నంటును, కళాయి పూసిన పాత్రయందెట్టి పుల్లని పదార్థములు పోసినను చిలు మూరదు. అట్లే తపించిన మనస్సునకు వైరాగ్య మనెడి కళాయిపూత పూసినచో రాగద్వేషాదులు దాని కంటవు. శ్రీరాము డెట్టి పరితపించిన యుత్తమాధికారి కాబట్టియే వసిష్ఠాక్షము లగు బోధలు విని “నష్టో మోహః పదం ప్రాప్తం త్వత్ప్రసాదాన్మృనీశ్వర స్థితోఽస్మి గతసందేహః కరిష్యే వచనం తవ” (వ. గీత - నిర్వ్యాజప్రకరణము) అని పలికెను.

దశరథుని సభాభవనమున నించుమించుగ నీ బోధ యిరువదిదినములు నడచినది. ఆ బోధను ఆకాశమునుండి సిద్ధగంధర్వాదులు, భూలోకమున వ్యాసవాల్మీకివామదేవాఽఽముఖులును, నారదుడును వినిరి, బోధలు వినిన పిదప విశ్వామిత్రుడు “యేన గంగానహస్రేణ స్నాతా ఇవ వయం స్థితాః” “వేంకటగంగానదులలో స్నానము చేసినట్లు మహాపవిత్రుల మైతిమి”

అని పలికెను. త్రిలోకసంచారి నారదుడు “యన్న శ్రుతం బ్రహ్మలోకే స్వర్గే భూమితలే తథా” “సత్య, స్వర్గ, మర్త్యలోకములలో నే నిట్టి బోధను వినియుండ లేదు. ఆ జ్ఞానమును విని నా చెవులు పవిత్ర మైనవి” అని పలికెను. సిద్ధులు “వ్యాఖ్యాతా శ్చ స్రుతా శ్చాల మిదృశా స్తు న కేచన” “అనేక గ్రంథములను విని వ్యాఖ్యానించితిమి కాని, వసిష్ఠుని యుత్తమ బోధల వంటి వేవియును కావు” అని పలికిరి. గ్రంథప్రాశస్త్యమును గూర్చి యొక్క శ్లోకములో “య ది హస్తే త దన్యత్ర య న్నే హస్తి న త త్వచిత్” ఇమం సమస్త విజ్ఞాన శాస్త్ర కోశం విమ ర్శ్యథాః॥ “ఈ శాస్త్రమం చున్నదే యితరశాస్త్రములందును గలదు. దీని యందు లేనిది మరి యొక చోట లేదు. పండితు లీ గ్రంథమును విజ్ఞానశాస్త్రకోశమునుగా దెలిసిరి” అని తెలుపబడినది.

సాధకునకు సగుణోపాసనమువలె నిర్గుణోపాసనము సులభముకాదు. అద్వైతమతమున నిర్గుణోపాసనకు సాధాన్య మొసగబడినది. అన్ని మతములవారును ప్రపంచము సత్య మనుచుండ, అద్వైతులు మిథ్య యనుచున్నారు. శీవేశ్వరాత్మలకు భేదమే లేదనుచున్నారు. ఈ ద్వైతిభావన మనఃకల్పితమే కాని వాస్తవముగ లేదనుచున్నారు. చీకటిలో త్రాటిని జూచి లేదనుచున్నారు. మాయచే నావృతమైన బ్రహ్మ మీ ప్రపంచమువలె తోచుచున్నదనిరి. ఇట్టి విరుద్ధవిషయములను శ్రుతిప్రమాణములతో, యుక్తులతో, అనుభూతులతో సమన్వయపరచి, సాధకుని మనస్సునకు నచ్చజెప్పటకై, సైమ్యుష చేదుమాత్రలను చక్కెరలో పొదిగి గోగికి నోటిలో వేసినటుల, పలువిధములగు నుపాఖ్యానము లీ గ్రంథమున జెప్పబడినవి.

32 వేల శ్లోకములు గల యోగవాసిష్ఠమును చదువుట సామాన్యజనులకు సాధ్యము కాదు. అందునను సంస్కృతభాషాపరిజ్ఞానము లేని వారికి దాని ప్రయోజనమే లేదు. దీనిని సర్వ జనోపయోగకరముగ జేయ నెంచి శ్రీవిద్యా ప్రకాశానందగిరిస్వాములవా రా గ్రంథము నుండి ముఖ్యము లగు 8 వేలశ్లోకములను గ్రహించి, అధ్యాయములుగ విభజించి, తెనుగు తాత్పర్యము వ్రాసి, యీ “వసిష్ఠగీత” యను గ్రంథముగ వెలువరించిరి. ఈగ్రంథము ప్రథమ భాగము మాత్రమే. ఇంకను మూడుభాగము లున్నవి. తింప వలసి యున్నది. మూలమునందు వలెనే దీనియందును వైరాగ్య, ముము, క్షమాత్పత్తి, స్థితి, త్యుపశమ, నిర్వాణము అను నాఱు ప్రకరణములు గలవు. ఈ గ్రంథమున మూడు ప్రకరణములుమాత్రమే గలవు. ఒక్కొక్క ప్రకరణము కొన్ని యధ్యాయములుగ విభజింప బడినవి.

శ్రీ స్వాములవారు మూలగ్రంథమునందలి ప్రధాన తత్త్వభాగములను విడువక, బాహుళ్యమును సంగ్రహించి, విశేషాంశములను కుండ లికరణములలో వివరించి, నాతిసంగ్రహముగ, నాతివిస్తరముగ, సరళమగు శైలిలో, నిరుద్ధమగు భాషతో వచనరచన సాగించిరి.

శాస్త్రజ్ఞానమునకుతోడు అనుభూతియు గల వారగుటచే శ్రీ స్వాములవారు గూఢార్థ క్లిష్ట ర్థములను వివరించి, పఠితృజనమునకు కరతలామలక మొనర్చిరి. అచ్చటచ్చట వ్యాఖ్యాన విశేషములను గూడ పొందుపరచిరి. గ్రంథ ప్రశస్తిని గూర్చి యెంతయో వ్రాయ దగి యున్నను గ్రంథవిస్తరభీతిచే వ్రాయ జాల నెతి.

ముముక్షువులు మిగిలిన మూడుభాగముల నచ్చొత్తింప జేసి, నిష్కాము లగు శ్రీస్వాముల వారి యపారకృపకు పాత్రు లగుదురు గాక.

అత్యంతోపయుక్త మగు నిట్టి గ్రంథమును రచించి సాధకలోకమున కందజేసిన శ్రీస్వాముల వారు మనకెల్లరకును కరముపంద్యులు.

—అఖండం - సీతారామశాస్త్రి

సుందరభారతయాత్ర

రచయిత : శ్రీ విద్వాన్ బులుసు సూర్య ప్రకాశశాస్త్రిగారు; ప్రకాశకులు : తెనాలి సాధనగ్రంథమండలివారు; మొత్తము పుటలు 748, రెండుభాగములుగ విభక్తము, వెల ఒక్కొక్కభాగమునకును రూ. 2-50.

భారతీయులకు ఆస్తికృష్టిప్రాణము. ఆసేతు హిమాచలవ్యాప్తమై ఉన్న మన భారతదేశమున పుణ్యక్షేత్రములును పుణ్యతీర్థములును ఒక్కొక్కప్రాంతమున పెక్కులు గలవు. ఆరికారో గ్యాది శక్తి సంపన్నులకు పుణ్యక్షేత్ర తీర్థాలయాత్ర కర్తవ్యము. అట్టి శక్తి కొరవడిన వారికి పుణ్యక్షేత్రతీర్థాల స్మరణయు యాత్రా ఫలము నొసంగు ననుట పెద్దల ప్రమాణము. యాత్ర కేమి, స్మరణ కేమి, ఆక్షేత్రతీర్థాల విశేషములను వివరములను తెలుపు గ్రంథాలు

అన్ని ప్రాంతీయభాషలలోను ఆవశ్యకములు. తెలుగుభాషలో ఆ కొదువను ఈ గ్రంథకర్త గారు ప్రశంసార్హముగ తీర్చినారు. మొత్తము గ్రంథము యాత్రాఖండము, ద్వారకాఖండము, కాశీఖండము, జగన్నాథఖండము, మధ్యభారతము, రామేశ్వరఖండము, పరిశిష్టఖండము అని ఏడుఖండములుగ విభక్తమై యున్నది. ఒక్కొక్కఖండములోను తత్ప్రాంతీయక్షేత్రాలను గూర్చిన సకలమును సంక్షేపసామగ్రిసంపన్న ఫక్కిని చిత్రపటములతో సహా పొందుపడియున్నది. కీర్తిశేషులు మహాపాథ్యాయ దుర్భాసుబ్రహ్మణ్యశర్మగారు వ్రాసిన పీఠికయు యాత్రావైభవము అను శీర్షిక క్రింద గ్రువ్వబడిన శ్రీ రాళ్లపల్లి అనంతకృష్ణశర్మ - శ్రీ మల్లంపల్లి సోమశేఖరశర్మ - శ్రీ వజ్రలచినసీతారామశాస్త్రి - శ్రీ శతావధాని వేటూరి శివరామశాస్త్రి - శ్రీ పోతుకూచి సుబ్రహ్మణ్య శాస్త్రి - శ్రీ దివాకర్ల వేంకటావధాని - శ్రీ దువ్వూరి వేంకటరమణశాస్త్రి - శ్రీ శతావధాని గడియారము వేంకటేశ్వశాస్త్రి - శ్రీ చింతా దీక్షితులు - శ్రీ జొన్నలగడ్డ సత్యనారాయణమూర్తి - గారల వ్యాసరాజములును, గ్రంథపు విలువను పెక్కుమడుగులు హెచ్చించినవి. ఈ యపూర్వ పుణ్యఫణికి మా యభినందనములు.

—ప్రభాకర్

నారద భక్తి సూత్రములు

అనువాదకులు : శ్రీ దొడ్ల వేంకటరామరెడ్డిగారు

(శ్రీ) త్యాగీశానందస్వాములవారి అంగ గ్రంథమున కిది తెనిగింపు. భక్తిని గూర్చిన సమస్త విషయములును ఇందు విపులముగ నున్నవి. భాష సులభము, సరళము.

310 పుటలు

వెల : రూ. 3/-

శ్రీ శారదా ప్రసంగములు

అనువాదకులు : కీ॥ శే॥ పెదురుమూడి వేంకట కృష్ణరావుగారు

(శ్రీ) రామకృష్ణ పరమహంస సహధర్మచారిణియు, ఆదర్శసతి, ఆదర్శయోగిని, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు.

“...ఈ గ్రంథము ఆంధ్రదేశమున అక్షరాస్యులగు స్త్రీలెల్లరు జనువదగినది...” —త్రిలింగ

312 పుటలు

(ప్రథమ ముద్రణము)

వెల : రూ. 2-50

కులము, సంస్కృతి, సామ్యవాదము

అనువాదకులు : శ్రీ కందుకూరు మల్లికార్జునంగారు

హైందన సంస్కృతిని ఎన్నో శతాబ్దములుగా పోషించి యభివృద్ధిపొందించిన గుణకర్మ విభాగములమగు చాతుర్వర్ణ్యవ్యవస్థ మతాచార్యకైతవముచే మార్పబడి, భ్రంశమొంది, దేశపతనకారయయ్యెననియు దేశాభ్యుదయమును ఇష్టపడు మరల సాధించుటకు హరిజనులు మొదలు సర్వనిష్ఠుజాతులకు సాంఘిక, ఆర్థిక, వైజ్ఞానిక, పారమార్థిక ఉన్నతిని కలిగించి సర్వతోముఖసామ్యమును కల్పింపవలెననియు శ్రీ వివేకానందస్వామి ఈ గ్రంథమున ఉద్ఘాటించియున్నాడు. దేశాభ్యుదయమును అభిలషించువారందఱికిని అవశ్యపఠనీయమగు గ్రంథము.

116 పుటలు

అందమైన చూర్పు

వెల : రూ. 1/-

అద్రెసు : మేనేజరు, శ్రీరామకృష్ణమఠము, హైలాపురు, మద్రాసు - 4

వెలువడినది!

ఇప్పుడే వెలువడినది!!

బుద్ధ ఉవాచ

శ్రీ బుద్ధభగవానుడు లోకమున కొసగిన సందేశమునందలి ముఖ్యాంశములు ఏర్పి కూర్చి విడివిడిగా సులభశైలియందు ఈ గ్రంథమున ముద్రింపబడియున్నవి.

పాకెట్టు వైజు

(ప్రథమ ముద్రణము)

వెల : 37 న. పై.

శ్రీ రామకృష్ణ ఉవాచ

శ్రీ శారదా సూక్తి నవనీతము

శ్రీ వివేకానంద శంఖారావము

శ్రీ రామకృష్ణవరమహాంస, శ్రీ శారదాదేవి, శ్రీ వివేకానందస్వామి — వీరు మువ్వురును లోకమున కొసగిన సందేశమునందలి ముఖ్యాంశములు ఏర్పి కూర్చి విడివిడిగా సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధఘట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు వైజు

(ప్రజ్ఞులముద్రణము)

ఒక్కొక్కదాని వెల : 37 న. పై.

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ బ్రహ్మ నంద బోధనలు

(శ్రీ బ్రహ్మనందస్వామి

శ్రీ చిరంతననందస్వామి

“శ్రీ రామకృష్ణ దేవునియొక్క పారమార్థిక వుత్తడు” అని పేరొంది, శ్రీ వివేకానంద స్వామితో ఇంచుమించు సమానాన్నత్యము నొందిన భక్తిజ్ఞానసిద్ధుడగు మహాపురుషుని సవిస్తర జీవితమును, దివ్యోపదేశములును గల యీ గ్రంథము జిజ్ఞాసువుల కందఱకు అవశ్య పతనీయము, మహాపకారకము.

త్రివల్లముఁచిత్రము, శ్రీ రామకృష్ణనియొక్కయు, శ్రీ బ్రహ్మనందస్వామియొక్కయు ఛాయాచిత్రములు గలవు.

344 పుటలు

(ప్రథమ ముద్రణము)

వెల : రూ. 3-50

శ్రీ శారదా దేవి

రచయిత : శ్రీ నండూరి బంగారయ్యగారు, బి. ఏ., బి. ఎస్.

శ్రీ శారదాదేవి దివ్యజీవితము ఇందు వివరముగ, మనోహరభాషలో చిత్రపఠజీయన్నది. ఆమె హృదయము నెఱుంగగోరు భక్తులీ గ్రంథమును జదివి తీరవలయును! క్రొత్తవిషయ మెంతో సేకరించి కూర్చబడిన యద్భుత గ్రంథము.

144 పుటలు

వెల : రూ. 1-25

పవహారి బాబా

(శ్రీ వివేకానందస్వామి ప్రణీతము)

అనువాదకులు :

శ్రీ కందుకూరు మల్లికార్జునంగారు, బి. ఏ.

ఇది కాశీకి చేరువ గాజీపూరులో నుండిన యొక గొప్ప ఋషీశ్వరుని అత్యద్భుత జీవిత చరిత్ర! శ్రీ వివేకానందస్వామి ఈ మహనీయునియొడ అత్యంత భక్తిప్రపత్తులు గలిగి ఈయనకు శిష్యుడు కాగోరె నన్నచో ఈయన గొప్పతన మిట్టిదని వివరింప నవసరములేదు.

30 పుటలు

వెల : 25 న. పె.

త్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామ కృష్ణో ప ని ష త్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

అంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

1) రామకృష్ణ దేవుని దివ్యోపదేశవాక్యములను శ్రీ రాజాజిగారు మనోహరకథా రూపముగను, సంభాషణరూపముగను అమర్చి, తమిళ భాషలో రచించియున్నారు. అందు వారి సూక్ష్మైచిత్రీయు స్రవ్యక్షర చమత్కారమును ఎంతటి గంభీరవిషయమునైనను సర్వసుగ్రహము చేయగల నైపుణ్యము తలపాలమంటినవి. ఆ గ్రంథముయొక్క యనువాద ములు ఇంగ్లీషు, మరాఠీ, బెంగాలీ, గుజరాతీ, హిందీభాషలలో ఇప్పటికే అపారవ్యాప్తి నొందినవి. దాని కిది చక్కని తెలిగింపు.

128 పుటలు

వెల: రూ. 1-25

అదేమ: మేనేజరు, శ్రీ రామకృష్ణమఠము, మైలాపూరు, మద్రాసు - 4

OUR NEW PUBLICATIONS

CHĀNDOGYA UPANISHAD

With Sanskrit text, word for word meaning, translation and Notes according to Sri Sankara's Commentary.



Translated by

SWĀMĪ SWĀHĀNANDA

with an introduction by

SWĀMĪ VIMALĀNANDA

Neat Printing and Beautiful Set up

Price Rs. 8.

Postage Rs. 1.50.

THE MAHANARAYANOPANISHAD OF THE KRISHNA YAJUR VEDA

(Text with Svāra marks)

Introduction, English Translation, Word-meaning, Simple Sanskrit Explanation and Elaborate Critical and Explanatory Notes Tracing the source, back-ground Significance and Religious Application of the Mantras and Formulas.

By

SWĀMĪ VIMALĀNANDA

Price Rs. 5.

Postage Rs. 1.25.

SRI RAMAKRISHNA MATH, MYLAPORE, MADRAS-4.

శ్రీ రామ కృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోరణులు, ఆత్మోన్నతి ; సాధకులు . వారి యాదర్శములు, పారమార్థిక జీవనమునకు సనుపాయములు, సర్వసతసామరస్యము, దేవుడు, జ్ఞానము : భక్తి : కర్మము, బ్రహ్మతత్త్వము మున్నగు అంశము లిందు తేటతెల్లముగ పసిబిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేశలములు, నిర్వృత్తికరములు.

ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటువి... —ఆంధ్రపత్రిక

540 పుటలు

ప్రజ్ఞులమగు పంచమ ముద్రణము :

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్నభావభూయిష్టములగు అనేక మతసంప్రదాయములు వహించి యుండుటచే, తత్ స్వరూప నిర్వచనమునకు ఇందు శ్రీ వివేకానందస్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమ్మతమూలభావము లెవ్వియో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగు గ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదని శిరస్సికి చెప్పవలసియున్నది. ... —భారతజ్యోతి 12-4-1956.

168 పుటలు

వెల : రూ. 1-25

అదైసు : మేనేజరు, శ్రీ రామకృష్ణమతము, మైలాపూరు, మద్రాసు - 4